

నీతియక అడుగు ముందుకు వేస్తే భస్మాక్షి



వసుంధర

(పదకొండవ భాగము)

ఎందుకై నా మంచిదని ఆ ఆకారం వెనకుకు చేరింది ఈశ్వరి. ట్రాన్స్‌మిటర్ ద్వారా విషయం శ్రీకృష్ణ పరమాత్మకు అందజేసింది.

“అక్కడే ఉండి పరిసితులు గమనించు. ఎవరె నా అటు రాకపోరు.....” అంటూ ఆ బేకినాడు శ్రీకృష్ణ పరమాత్మ.

ఈశ్వరి జేబులోని బ్రెజ్క్ తీసుకుని నమలసాగింది. ఏమీ తోచక ఆకారాన్ని ఆమె జాగ్రత్తగా పరిశీలించసాగింది. ఆకారం వెనుక యేదో మీటలాంటిది ఉన్నట్లు ఆమెకు

తోచింది. ఆమె చటుక్కున ఆ మీట నొక్కింది.

వెంటనే ఆ ఆకారం చేయి వొకటి లేచి ఒకవైపుగా చూపింది.

ఈశ్వరి జరిగిన విశేషానికి ఆశ్చర్యపడింది. ఓ క్షణం ఆలోచించేక ఆమెకు ఆ మీట దారి తెలుసుకోవడానికి ఉపయోగపడుతుందని అరమయింది. ఉత్సాహంగా ట్రాన్స్మీటర్లో శ్రీకృష్ణపరమాత్మకు యీ విషయాన్ని తెలియజేసింది.

“వెరీగుడ్! నీ తెలివితేటలు ప్రశంసనీయం-ప్రాసీడ్!”

అన్నాడు శ్రీకృష్ణపరమాత్మ.

ఈశ్వరి ఆకారం సూచించినవైపే నడిచి గుహను చేరుకుంది.

గుహలో అడుగిడే ముందు ఆమె గుండె లదిరాయి. అంతవరకూ ఫరవాలేదు కానీ తన కష్టాలు ఆ క్షణంనించే ప్రారంభమవుతాయి.

ఆక్కడే కాసేపు విశ్రాంతి తీసుకుంది. విశ్రాంతి తీసుకుంటున్నప్పటికీ యిటు గుహనూ, అటు బయటి ప్రాంతాన్నీ బహు జాగరూకతతో గమనించడం ఆమె మరచిపోలేదు.

కాసేపటికి నెమ్మదిగా గుహలో అడుగుపెట్టింది. తన వద్దనున్న బ్యాటరీలైటు ఉపయోగించింది. గుహలో వోమూలగా ఉన్న మనిషి ఆమెకు కనిపించాడు. ఈశ్వరి భయపడకుండా ఆ మనిషిని సమీపించబోయింది.

“అడుగు ముందుకు వేస్తే చ్చనావ్!”

ఈ హెచ్చరిక విని ఆమె ఒక్కక్షణం ఆగిపోయినా అంతలో పరమాత్మ చెప్పిన సమాచారం గుర్తుకు వచ్చి తనలో తనే నవ్వుకుని ముందడుగు వేసింది.

భయపడకుండా ఆమె ఆ బొమ్మను సమీపించింది. ఆ మనిషి కానేపు గిరగిరా తిరిగి నేలలోకి కృంగిపోయాడు. ముందుకు వెళ్ళడానికి సన్నని మార్గం కనబడింది ఈశ్వరికి. ఆమె ఆ మార్గం గుండా నడిచి సుమారు పావుగంట అయే సరికి గుహ చివరకు వచ్చింది.

అయితే గుహ బయటకు వెంటనే వెళ్ళడానికి భయ పడింది. కానేపు జాప్యంచేసి ధైర్యాన్ని కూడగట్టుకుని బయటకు వెళ్ళిందామె.

అక్కడ ఆమెకు వొక జంట కనబడింది. వయసులో ఉన్న యువతీ యువకులు. వాళ్ళిద్దరూ ఆమెను చూశారు. ఆ యువకుడు పరుగున వచ్చి—“ఎవర్నువ్వు?....” అన్నాడు.

ఈశ్వరి గొంతు సవరించుకుని “అశ్చర్యంగా ఉండే— యిక్కడ మనుషులున్నారా?” అంది.

“ఎవర్నువ్వు....?” ఆ యువకుడు తన ప్రశ్నను రెటించాడు.

“నేనొక ప్రభుత్వోద్యోగిని....” అంది ఈశ్వరి.

“ఎందుకొచ్చా విక్కడికి?”

“ప్రభుత్వం పనిమీద!” అంది ఈశ్వరి.

యువకుడు కాస్త తడబడి “ప్రభుత్వాని కిక్కడ పని ఏముంది?” అని అడిగాడు.

“అది చెప్పకూడదు. రహస్యం. నువ్విక్కడేం చేస్తున్నావు?” అనడిగింది ఈశ్వరి.

“హనీమూన్!” అన్నాడు యువకుడు అదోలా కన్ను గీటి నవ్వి. అప్పుడు ఈశ్వరికి గుర్తుకువచ్చింది తను పురుష వేషంలో ఉన్నానని. ఆమె నవ్వేసింది.

“హనీమూన్ కు దేశం గొడ్డుపోయిందా, ఇదేం చోటు—” అనడిగింది ఈశ్వరి.

“ఏం చేయను—యిక్కడే నా ఉద్యోగం. సెలవు దొరకను. అందుకని హనీమూన్ యిక్కడే ఏర్పాటు చేసుకోవాల్సి వచ్చింది—” అన్నాడు యువకుడు.

“నీ పేరు?” అంది ఈశ్వరి.

“వాకర్—” అన్నాడతను.

“క్రిస్టి యనువా—” అంది ఈశ్వరి.

“అవును—నీ పేరు?” అన్నాడు వాకర్.

“ఈశ్వరావు....” అని నవ్వి—“చెప్పక్కర్లేదు. హిందువును....” అంది ఈశ్వరి.

“అవును.... తెలుసునే ఉంది—యింకా మీసాలై నా సరిగా రాలేదు....”

“మిస్టర్ వాకర్!—క్రీజ్ హెల్ప్ మీ!” అంది ఈశ్వరి.

“వాట్ కనెడూ ఫర్ యూ—”

“ఈ దరిదాపుల్లో యేదో ఆలయముండాలని విన్నాను....”

వాకర్ ఆమెవైపు ఆశ్చర్యంగా చూసి—“యెలా తెలిసింది?” అన్నాడు.

“హిస్టరీ!” అంది ఈశ్వరి. “చరిత్రకు సంబంధించిన ఆపూర్వ గ్రంథాలు చాలా ఉన్నాయి నా దగ్గర. అందులో వొకదాంట్లో గంగాపురం సమీపంలో ఉన్న ఆలయం గురించి వ్రాయబడింది. అందులో గుర్తుల్నిబట్టి వెతుక్కుంటూ ఇక్కడకు వచ్చాను....”

“అవునా? నీకంటే ముందు నే నా ఆలయాన్ని కనుక్కున్నాను. నీలాంటి వాళ్ళను దాని దరిదాపులకు చేర

కుండా ఉంచేందుకు యిక్కడ తిరుగుతూంటాను....”

అన్నాడు వాకర్.

“ఎందుకు? మేము చూడవలసివచ్చిన నీకు వచ్చే నష్ట మేముంది?” అంది ఈశ్వరి.

“అది చెప్పకూడదు. రహస్యం. ప్రాణాలమీద ఆశ ఉంటే వచ్చిన దారినే వెనక్కు వెళ్ళిపో—”

“వెళ్ళకపోతే?”

“విచారినావ్....” అన్నాడు వాకర్.

ఈశ్వరి అక్కడే చతికిలబడి—“అన్నీ వివరంగా చెప్పకూడదూ— తెలుసుకొని వెళ్ళిపోతాను!” అంది.

“తెలుసుకొని వెళ్ళడానికా— నే నిక్కడున్నది?” అన్నాడు వాకర్.

“సువ్విక్కడెందుకున్నావో నాకేం తెలుస్తుంది?”

“తెలియకూడదనే నా కోరిక....”

“నే నిప్పుడు వెనక్కు వెళ్ళిపోతే నాకే ప్రమాదమూ ఉండదా?”

“ఉండదు....”

“ప్రామిస్!” అంది ఈశ్వరి.

“ప్రామిస్!” అన్నాడు వాకర్.

“నేను వెనక్కు వెళ్ళి యెక్కువమంది బలగంతో వెనక్కి రానని నీకు నమ్మకం ఉందా?”

“ఉంది—”

“నాకు లేదు....” అంది ఈశ్వరి.

వాకర్ ఆమెవంక ఆశ్చర్యంగా చూసి—“అంటే?” అన్నాడు.

“అంటే యేమీలేదు. ఇంతదూరం వచ్చినందుకు యిక్కడి విశేషాలు తెలుసుకోవాలని నాకూ ఉంటుంది.

ఇంతమూరం రాగలిగినందుకు నా గురించి తెలుసుకోవాలని నీకూ ఉంటుంది. నన్నిక్కణ్ణుంచి సులువుగా వెళ్లనిస్తావని నే ననుకోవడంలేదు. తప్పకుండా యేదో ప్రమాదం తలపెడతావు. అలాంటప్పుడు ఇక్కడే ఉండి మరి కాసిని విశేషాలు తెలుసుకొని ప్రమాదంలో యిరుక్కోవడం మంచిది కదూ—” అంది ఈశ్వరి.

“నీ కర్మ! రానున్న ప్రమాదం యెలాంటిదో నీకు తెలియడం లేదు....” అన్నాడు వాకర్.

“నువ్వు క్రీస్తుని నమ్ముతావా?” అంది ఈశ్వరి.

“నమ్ముతాను....” అన్నాడు వాకర్:

“నేనూ క్రీస్తుని నమ్ముతాను. నమ్మినవారి నందర్ని క్రీస్తు రక్షిస్తాడు. కాదంటావా?”

వాకర్ జవాబివ్వలేక ఊరుకున్నాడు. తర్వాత—
“క్రీస్తు నా రూపంలో హెచ్చరిస్తున్నాడు—ఇక్కణ్ణించి వెళ్ళిపో—” అన్నాడు.

“ఎందుకని?”

“ఇక్కణ్ణించి నా హెచ్చరిక విని వెంటనే వెళ్ళిపోయినవాళ్ళకు శిక్ష చాలా సింపుల్ గా ఉంటుంది. అలా కాకుండా యిక్కడే తిప్ప వేయాలనుకొంటే శిక్ష భయంకరంగా ఉంటుంది—”

“సింపుల్ శిక్ష అంటే!”

“ఒకే ఒక్క క్షణంలో సునాయాసంగా ప్రాణం పోవడం—” అన్నాడు వాకర్.

ఈశ్వరి గుండెలు ఆదిరాయి—“మరి భయంకరం అంటే?”

“ఆది వరించడానికే నాకు మాటలు చాలవు. అలాం

టివి చాలా చూశాను. త్వరగా బయటకు వెళ్ళిపో—”
అన్నాడు వాకర్.

“నేను అన్నింటికీ సిదపడే వచ్చాను....”

“అయితే....నిన్ను శోధించాలి!....” అన్నాడు
వాకర్.

“నువ్వు వద్దు. ఆ అమ్మాయిని శోధించనీ....” అంటూ
అక్కడ దూరంగా ఉన్న యువతిని సమీపించి—
“మేడమ్—మీ పేరు?” అనడిగింది.

ఆ యువతి యీ చొరవకు ఆశ్చర్యపడి “మోనికా—”
అంది.

ఈశ్వరి నవ్వి—“ఇలాంటి పేరెక్కడా వినలేదు....”
అంది.

“ఇంగ్లీషు పేరు....” అని నవ్వింది మోనికా.

“ఓహో—మీరు కూడా క్రిస్టియన్నా—” అంది
ఈశ్వరి—“చీర కట్టుకుని బాట్లు పెట్టుకుంటే అచ్చు
హిందూ స్త్రీలా గున్నారు మీరు....”

“నేను ముస్లిం యువతిని....” అంటూ నవ్వింది
మోనికా. ఈలోగా వాకర్ వీళ్ళిద్దరి వదకూ వచ్చాడు.

“మిస్టర్ ఈశ్వరావు—నిన్ను శోధించాలి....”
అన్నాడు వాకర్.

“అందుకే నేను మోనికా వద్దకు వచ్చాను....”

“మగవాళ్ళను మగవాళ్ళే శోధిస్తారు. ఆడవాళ్ళను
మోనికా శోధిస్తుంది....”

“అందుకే మోనికా వద్దకు వచ్చాను....” అంది
ఈశ్వరి మళ్ళీ.

వాకర్ తెల్లబోయి ఈశ్వరివంక పరీక్షగా చూశాడు.

ఒక్కక్షణం అలా చూసి వింతగా నవ్వాడు.... “అయితే నీ పేరు?”

“ఈశ్వరి!” అంది ఆమె. అప్పుడే ఆమె మనసులో కొద్దిగా భయం చోటు చేసుకుంది.

మోనికా ఆమెను శోధించి—ట్రాన్సిమిటర్ రివాల్యూర్ వగైరాలు తీసి ఇచ్చింది.

“ఏజంటువా?” అన్నాడు వాకర్. ట్రాన్సిమిటర్ చూడగానే అతని ముఖం గంభీరంగా అయిపోయింది.

“కాదు—ఆదర్శ ప్రేమికురాలిని....” అంది ఈశ్వరి అమాయకంగా—“నా ప్రేమికుడు వొక ఆపూర్వ నిధిని వెతుక్కుంటూ ఇలా వచ్చాడని తెలిసింది. అతను లేకుండా క్షణం కూడా బ్రతకలేడు. అందుకే ప్రమాదమని తెలిసుండీ ఇలా వచ్చాను....”

“కథ మారినదే—ప్రేమికుణ్ణి వెతుక్కుంటూ వచ్చిన దానికి ట్రాన్సిమిటర్ యెందుకు?”

“అది ట్రాన్సిమిటర్ కాదు. ట్రాన్సిస్టర్....” అంది ఈశ్వరి. “ట్రాన్సిమిటర్ అంటే నాకు తెలియదు.....”

“అలాగా—” అంటూ వాకర్ దాన్ని పరీక్షించాడు. ఎంత పరీక్షించినా అతడికి అది ట్రాన్సిమిటర్ అనుకునేందుకు కూడా దొరకలేదు. అవి మామూలు స్టేషన్స్ కావ్ చేస్తోంది. ఎక్కడికైతే నా వార్తలు పంపడానికి మీట్రోస్కోపిక్ యెక్కుడుండ్లో యెంత వెదికినా అతడికి దొరకలేదు. ఈశ్వరి దాని పనితీరునానికి మనసులోనే శ్రీకృష్ణపరమాత్మను ఆభినందించింది.

“సరే—అందాకా ఇది నా దగ్గరుంటుంది. ఇంతకీ నీ పేరు ఏమిటి?”

“అతని పేరు గురువులు....” అంది ఈశ్వరి.

“గురువులా?” అని ఉలిక్కిపడాడు వాకర్.

ఈశ్వరి ఆత్మతగా అతనివంక మాసి — “గురువు లిక్కడికి వచ్చాడా? నువ్వు చూశావా? ప్లీజ్!..... చెప్పు....” అంది.

“గురువు లిక్కడికి రాలేదు. అతన్ని నేను చూడలేదు. ఈ విషయంలో నన్నేమీ అడగొద్దు. ఆఖరిసారిగా హెచ్చరిస్తున్నాను. ఇక్కణ్ణించి వెళ్ళిపో — అసలే అడదానివి. మా బాస్ పెటే క్రూరహింసలకు తట్టుకోలేవు....” అన్నాడు వాకర్.

“నేను గురువుల్ని చూడాలి!”

“అదే పట్టుదల నీకుంటే నువ్వు చూడగలిగేది గురువుల్ని కాదు — దేవుణ్ణి!”

ఈశ్వరి మాట్లాడలేదు. ఆమె కన్నుల్లోంచి బాటబాట కన్నీళ్ళు కారాయి. గురువులికేదో ప్రమాదం వాటిల్లిందని ఆమెకు అనుమానం వచ్చింది.

“ప్లీజ్ — నేనేమిపోయినా ఫర్వాలేదు. గురువులి గురించి నీకు తెలిసింది చెప్పు....” అంది ఈశ్వరి. ఆమె కంఠంలోని తడి ఎటువంటివాడినైనా కదిలించేలా వుంది. వాకర్ కి కూడా ఆమె ప్రేమమీద నమ్మకం కలిగినట్లుంది.

అతను అడ్డంగా తల ఊపి — “నేను నీకు చెప్పగలిగిందేమీ లేదు. గురువుల్ని నువ్వు చూడగలగడం అసాధ్యమని మాత్రం చెబుతున్నాను. ఈ ప్రాంతానికి వచ్చి ప్రమాదంలో తలమార్చావు. నీకు చావు తప్పదు. అటువంటప్పుడు సునాయాస మరణంకోసం ఇక్కణ్ణించి వెళ్ళిపో — లేదా చావు ఎంత క్రూరంగా, భయంకరంగా,

అవమానకరంగా వుంటుందో ఈ రాత్రి చూస్తావు....”

అన్నాడు వాకర్.

“అయితే గురువులి గురించి చెప్పవా?” అంది ఈశ్వరి.

“మిస్ ఈశ్వరీ!” అన్నాడు వాకర్ జాలిగా ఆమె వంక చూస్తూ—“ఇక్కడున్నది హృదయంలేని మనుషులు. మా కిక్కడ చాలా ఆధునిక సౌకర్యాలున్నాయి. గంగా పుర గ్రామంనుంచి ఇక్కడివరకూ జరిగేదంతా మేము అనుక్షణం టెలివిజన్లో గమనిస్తూనే వుంటాము. టెలివిజన్లో నీ రాక చూశాము. నువ్వు ఆడపిల్లవు. ఇక్కడి ఘోరావమానం నువ్వు భరిస్తానన్నా నేను భరించలేను. నిన్ను మించిన వాళ్ళిక్కడ మసేపోయారు.”

ఈశ్వరి అతడి మాట వినలేదు. ఆమె చుట్టూ పరిశీలిస్తోంది. మారాన వున్న ఆలయం ఆమెను ఆకరించింది. చటుక్కున అటు పరుగిడబోయింది. వాకర్ ఒక్క ఉడుటున వెళ్ళి ఆమెను ఆపి—“నిన్నింక దేవుడుకూడా కాపాడలేడు....” అన్నాడు.

అతను ఈశ్వరి చేతులు వెనక్కి విరిచి కట్టాడు. దగ్గోళ్ళ వున్న తిన్నెమీద ఆమెను కూర్చోబెట్టి కాళ్ళుకూడా దగ్గరగా కట్టేశాడు. అతర్వాత తన బాస్ గురించి చెప్పి ఆమెను భయపెటసాగాడు.

“చూడు—ఇవన్నీ నా కనవసరం. ప్రస్తుతానికి మీరు మనుషు లెందరో లేరని నా అనుమానం. లేకపోతే యింతగా నన్ను ప్రాధేయపడవు....” అంది ఈశ్వరి.

“ఇక్కడి వ్యవహారాలు చూసుకుండుకు మేమిద్దరం చాలు. ఒక గదిలో కూర్చొని మీటనొక్కి యీ చుట్టూ పక్కల జరిగే చాలా వ్యవహారాలను అదుపులో ఉంచగలం. అనుకున్న మనిషిని చంపగలం. కానీ నేను నా

చేతుల్లో హత్యలు చేయలేను. అందుకే మనుషుల్ని హెచ్చరించి యిక్కణ్ణించి పొమ్మంటాను. కంట్రోల్ రూములోంచి మీటలు నొక్కి వాళ్ళను తుదముట్టిస్తాను. ఈ ఆలయపు ఆవరణపై కంట్రోల్ రూం ప్రభావం లేదు. అందుకే బయటకు పొమ్మని హెచ్చరించేది! మా బాస్ ది జంతు ప్రవృత్తి. మనుషుల్ని భయంకరంగా హింసించి ఆనందించడం ఆయనకు సరదా. ఆయన సరదా తీరడం కోసం ఈ ఆవరణలోకి వచ్చిన మనుషుల్ని ఆయన కప్పగించడం నా బాధ్యత. ఆయన రాత్రి తొమ్మిది దాటేక వీదో సమయంలో వస్తాడు....” అన్నాడు వాకర్.

*

*

*

“బాగుంది పిల్ల!” అన్నాడతను.

ఈశ్వరి అటు తిరిగి చూసింది. మనిషి తెల్లగానే వున్నాడు కానీ భయంకరంగా వున్నాడు. ముఖంనిండా స్ఫోటకపు మచ్చలు. ఉబికిన కళ్ళు.

“ఆయనే మా బాస్!” అన్నాడు వాకర్.

ఈశ్వరి చుట్టూ చూసింది. పాలికమంది సాయుధులైన పురుషులు తమచుట్టూ వున్నారు. బాస్ ఆమెను సమీపించి—“నీ అందానికి ఈ పురుషవేషం తగదు. చీర తెప్పిస్తానుండు....” అన్నాడు.

“అక్కరేదు....” అంది ఈశ్వరి.

“ఆ విషయం సువ్వు కాదు చెప్పాల్సింది. ఇలాచూడు.” అన్నాడు బాస్. అతని చేతిలో మెరుస్తున్న నల్లనికొరడా ఆమెకు కనపడింది.

“నేను చెప్పినట్లు వింటే దీనికి పని వుండదు....” అన్నాడు బాస్.

అంతలో ఒకతను చీర తీసుకువచ్చాడు. చీరకు మ్యాచ్ అయే పరికిణీ, జాకెట్, బ్రా కూడా వచ్చాయి.

“బట్లు మార్చుకో!” అన్నాడు బాస్.

“ఇక్కడా?” అంది ఈశ్వరి కుంచించుకుపోతూ.

“అవును. ఇక్కడే!” అన్నాడు బాస్ కొరడా ఝుళి పిస్తూ.

ఈశ్వరి బాస్ కొరడాకు పని తగలనివ్వకూడదనుకుంది. ముందు పరికిణీ వేసుకుని పాంటు జారవిడిచింది. ఆపైన చీర చుట్టబెట్టుకుని వొళ్ళంతా కప్పకుంది. అప్పుడు బ్రా, జాకెట్ జాగ్రత్తగా మార్చుకుంది. చుట్టూ ఎంతో ఆత్రుతగా చూస్తున్న పురుష సమూహానికి నిరుత్సాహం కలిగింది.

“గడుసుదానివే!” అన్నాడు బాస్ — “అయితే ఇది ఫస్ట్ కౌండ్ మాత్రమే. ఇంకా చాలా రౌండున్నాయి. చీరలో నీ అందం ఇనుమడించింది....”

ఈశ్వరి పైకి ధైర్యంగానే కనబడుతున్నా మనసులో భయపడుతూనే వుంది.

బాస్ ఒకతన్ని పిలిచాడు. అప్పటి కప్పుడు అక్కడ ఒకే కేంద్రంగాగల ఆయిదు వృత్తాలు గీయబడ్డాయి. వృత్తానికి వృత్తానికి మధ్య ఒక మనిషి నిలబడేటంత చోటుంది. కేంద్రానికి దగ్గరో ఒక మనిషీ, మిగతా వృత్తాల మధ్య గల కాళీలలో ఒకొక్కరు చొప్పున నలుగురూ మొత్తం అయిదుగురు మనుషులు కొరడాలు చేతో పట్టుకుని నిలబడ్డారు. ఈశ్వరిని సరిగ్గా కేంద్రంవద్ద నిలబెట్టారు.

అప్పుడు వృత్తాకారం పైన సన్నని ధారతో కిరసనాయిలు పోశారు. అగ్నిపుల్లతో వెలిగించగా—మిండుతున్న అయిదు వృత్తాలు—కేంద్రంలో ఈశ్వరి.... వున్నారు.

“నువ్విప్పుడు కేంద్రంలో బయల్దేరి అన్ని వృత్త మధ్య భాగాలనూ తాకుతూ బయటకు వెళ్ళాలి. ఏ వృత్త మధ్య భాగంలో నేనా బయిదంకెలకు పట్టే కాలం మించి ఉంటే కొరడా నీ వీపుమీద నాట్యం చేస్తుంది. చీర అంటుకుని మండినా నీ ప్రయాణం ఆగకూడదు. నాకు దయాదాక్షిణ్యాలు లేవు. వృత్త మధ్యభాగాలు చాటే వరకూ రూల్సు పాటించకపోతే నీ వంటిమీద కొరడా చెబ్బలు పడుతూనే వుంటాయి....” అన్నాడు బాస్.

ఈశ్వరి భయంగా చూసింది. కట్టుకున్నది సింథటిక్ శారీ. ఏమాత్రం మంట సోకినా అంటుకుంటుంది. తను ఒక్క- వృత్తవలయ మధ్యభాగాన్నికూడా వదలకుండా బయటపడాలి. ఈలోగా తన శరీరం కాలిపోయినా సరే! బాస్ దుర్మార్గత్వతం ఆమెకు అరమయింది. అతను తన్ను చీర కట్టుకోమనడంలోని ఆంతర్యమిదే!

కేంద్రానికి దగ్గరోని మనిషి అంకెలు లెక్కపెడు తున్నాడు. ఒకటి, రెండు, మూడు, నాలుగు....అయిదు. అతని కొరడా గాలిలోకి లేచింది, అదే వేగంతో ఈశ్వరి కూడా గాలిలోకి లేచింది.

సర్దిగా ఇప్పుడామె మొదటి వృత్తానికీ రెండో వృత్తానికీ మధ్య వాలింది. ఆమె చీర ఇంకా అంటుకోలేదు. ఆమె కొద్దిగా ఆయాసపడుతోంది. అందరూ చప్పట్లు కొట్టారు.

రెండోమనిషి అంకెలు మొదలుపెట్టాడు....ఒకటి.... రెండు....

ఈశ్వరి గాలిలోకి లేచింది. రెండో వృత్తానికీ మూడో వృత్తానికీ మధ్య వాలింది. అయితే యీ పర్యాయం ఆమె

ఆగలేదు. అదే ఊపులో గెంతుకుంటూ అన్ని వృత్తాల నుంచీ బయటపడింది. చివరి వృత్తంనుంచి బయటపడగానే ఒక పెద్ద గండంనుంచి పయటపడటం ఆమె సంతోషించింది. శ్రీ కృష్ణపరమాత్మ ముందుచూపుతో తనకు ఇప్పించిన శిక్షణ సమయానికి తనకు బాగా వినియోగపడింది.

బాస్ అప్రయత్నంగా చప్పట్లు చరిచి - “ఈ గేమ్లో ఈ విధంగా నువ్వు బయటపడతావని నేననుకోలేదు. చాలా ఆశ్చర్యంగా వుంది! ఎవర్నువ్వు?” అన్నాడు.

“ఒక ప్రేమికురాలిని. అపూర్వ నిధికోసం బయల్దేరి కనిపించకుండా పోయిన నా ప్రేయుణ్ణి వెతుక్కుంటూ ఇలా వచ్చాను....” అంది ఈశ్వరి.

“బాస్! తన ప్రేయుడి పేరు గురువులు అని ఆమె అంటోంది” అన్నాడు వాకర్.

“ఐసీ-” అన్నాడు బాస్.... “గురువులు సామర్థ్యం గురించి గంగాపురంలో విన్నాను. కానీ అతడి గురించి నాకు తెలిసేసరికి అతడు మృత్యులోయకు బలైపోయాడు.”

“గురువులు చనిపోయాడా?” అంది ఈశ్వరి కంఠంగా.

“అపూర్వ నిధికోసం ప్రయత్నించిన అనేక మందికి పట్టిన గతే గురువులుకు పట్టింది. నువ్వు అందమైన ఆడ పిల్లవి. నిన్ను క్రూరంగా హింసించడం నా కిష్టంలేదు. మా కిక్కడ ఆడపిల్లల కొరత చాలా ఎక్కువగా వుంది. మామాట వింటే ఆ లోటు తీర్చినదాని వౌతావు—” అన్నాడు బాస్.

ఈశ్వరి మాట్లాడలేదు.

“ఒకసారి ఇక్కడకు వచ్చినవాళ్ళు ప్రాణాలతో బయటకు పోలేరు. నీకు ప్రాణాలమీద ఆశవుంటే నేను చెప్పినట్లు విను....” అన్నాడు బాస్.

ఈశ్వరి మాట్లాడలేదు.

“ఇక్కడున్న అందరికీ బాస్ నేను. అందుకని మొదటి ఛాప్సు నాది” అంటూ బాస్ వచ్చి ఆమె చేయి పట్టుకున్నాడు. ఈశ్వరి మృదువుగా ఆ చేయి విడిపించు కుంది.

“నేను నీ మాట వింటాను. కానీ ఒక చిన్న కోరిక. నేను గురువుల్ని గాఢంగా ప్రేమించాను. గురువులు చని పోయాక నాకీ శరీరంమీద మోజులేదు. ఇది మీ అందరికీ సంతోషాన్ని సుందసుకుంటే అందుకే వినియోగిస్తాను. అయితే నా చిన్న కోరిక తీర్చినప్పుడే నేను నీ మాట వింటాను. నా కోరిక తీరని పక్షంలో సువ్వెన్ని కఠిన శిక్షలు విధించినా భరిస్తాను కానీ నీ మాట వినను....” అంది ఈశ్వరి.

“ఏమిటి నీ కోరిక?” అన్నాడు బాస్.

ఈశ్వరి తల ఎత్తి బాస్ కళ్ళలోకి చూసి—“ఒక్క సారి గురువులు శవాన్ని చూడాలి!” అంది. ఆ మాట పూరి చేసేక ఆమె కళ్ళలో నీళ్ళు తిరిగాయి.

“ఓస్ ఇంతేనా!” అని నవ్వాడు బాస్ — “రేపు రాత్రికల్లా గురువులి శవం ఇక్కడి కొస్తుంది. ఈ రాత్రికే సువ్వ నన్ను కరుణించాలి. ఇంతవరకూ నిన్ను నా సరదా లతో రెండు రౌండ్లు ఆడించాను. ఈ రాత్రి మూడో రౌండ్!”

“అలా కుదరదు. గురువులు శవాన్ని కళ్ళారా చూశా కనే నేను సువ్వ చెప్పిన మాట వింటాను. అంతవరకూ

నా వంటిమీద చేయివేసినా సహించను....” అంది ఈశ్వరి.

ఏమూడ్ లో వున్నాడో బాస్ ఆమె కోరికను మన్నించాడు. తన అనుచరుణ్ణొకణ్ణి పిలిచి చెవిలో ఏదో చెప్పాడు. ఆ తర్వాత వాకర్ తో — “ఈమెను మన స్పెషల్ రూమ్ లో వుంచు!” అన్నాడు.

వాకర్ ముంగుకు వచ్చి — “పద!” అన్నాడు.

ఈశ్వరి, వాకర్ ను అనుసరించింది. వాకర్ ఆమెను ఆలయంవరకూ తీసుకువెళ్ళాడు. ఆలయంలోనికి వెళ్ళాలని కోరిక కలిగినా బలవంతంమీద నిగ్రహించుకుంది ఈశ్వరి.

ఆలయం దాటివెళ్ళేక చిన్న తోట వచ్చింది. ఆ తోట దాటేక ఒక ఎత్తైన గోడ వుంది. అది జైలు గోడలా వుంది. ఆ గోడకో చిన్న ప్రవేశద్వారం వుంది. అక్కడొక కాపలావాడున్నాడు. వాడు వాకర్ కు సెల్యూట్ చేశాడు. వాకర్, అతని వెనుకనే ఈశ్వరి లోపల ప్రవేశించారు. లోపల చాలా ఇళ్ళున్నాయి.

వాకరు ఒక ఇంటిముందు ఆగాడు. ఈశ్వరివంక చూసి “ఇదే స్పెషల్ రూం!” అన్నాడు.

“గదిలో అన్ని సౌకర్యాలు వున్నాయి. చూస్తేనేకే తెలుస్తాయి. నేను వచ్చేవరకూ బయటకు రావాల్సిన అవసరం ముండదు....” అన్నాడు వాకర్.

అతను చెప్పింది నిజమే. బంగళా అంతా ఎయిర్ కండిషన్ చేయబడింది. ఇంట్లో లేని సదుపాయం లేదు. వండుకుంగుకు వంటసామగ్రి, పదార్థాలు, చదువుకుందుకు పుస్తకాలు, వినడానికి సంగీత సాధనాలూ ఒక టేమిటి... అన్నీ వున్నాయి.

“చాలా థాంక్స్—....” అంది ఈశ్వరి. నిజంచెప్పాలంటే ఆమెకు చాలా అలసటగా వుంది. నిద్ర మంచుకు వసోందామెకు.

“నీ అంత అదృష్టవంతురాలిని నేనెక్కడా చూడలేదు. మా బాస్ ఇచ్చిన శిక్షను తప్పించుకోవడమే కాక, ఆయన అనుగ్రహాన్నికూడా సంపాదించుకున్నావు....” అన్నాడు వాకర్.

“ఆడవాళ్ళు అదృష్టానికీ మగవాళ్ళ అదృష్టానికీ తేడా వుంటుంది. చూస్తూ చూస్తూ ఆడపిల్లల కష్టపెట్టలేదు మగాడన్న వాడెవ్వడూ!” అంది ఈశ్వరి.

“ఆది నిజమే కావచ్చు. కానీ క్రీస్తు నిన్ను కాపాడాడు. క్రీస్తుపట్ల నీకున్న నమ్మకం నిన్ను రక్షించింది. నీ కథను మా మతప్రచారాని కుపయోగించుకోవచ్చు. అయినా ఇంత నమ్మకమున్న దానివి మా మతంలో ఎందుకు చేరిపోకూడదూ?” అన్నాడు వాకర్.

“మతం మార్చుకుంటేనేగానీ మనుషుల్ని రక్షించని సంకుచితత్వం ఏ దేవుడికీ వుంటుందిని నేననుకోవడంలేదు. నా మతంలో ఉండే నేను క్రీస్తుని విశ్వసిస్తాను..” అంది ఈశ్వరి.

వాకర్ ఏమీ మాట్లాడలేదు. అతను ఇంట్లోంచి బయటకు వెళుతూ—“అన్నట్లు చెప్పడం మరిచిపోయాను. ఈ ఇంటినుంచి బయటకు వెళ్ళడానికిదొక్కటే దారి! నేను తిరిగి వచ్చేవరకూ ఇది తెరుచుకోదు....” అని చటుక్కున తలుపుమూసి బయటనుంచి తాళం వేసి వెళ్ళిపోయాడు.

*

*

*

గురువులు ఊహించని సంఘటన అది. ఒక్క క్షణం పాటు అతడి బుర్ర పనిచేయలేదు. బుర్ర పనిచేసి అటు

తిరిగి చూసేసరికి పెద్దపులి అతడివంక గుర్రుగా చూస్తోంది.

గురువులుకూడా దానివైపు తీవ్రంగా చూశాడు.

ఇద్దరూ ఒకరివైపుకూరు తీవ్రంగా చూసుకున్నారు. గురువులువద్ద చిన్న ఆయుధంకూడా లేను.

పెద్దపులి ఆకారంలో పెద్దదిగా వుంది. బాగా బలిసి వుంది. మంచి ఆకలిమీద వున్నట్లుంది. గురువులు అలాగే దాని కళ్ళలోకి తీవ్రంగా చూస్తున్నాడు.

ఎంత కూర్త జంతువైనా తన యెదురుగా నిలబడి తన కళ్ళలోకి చూసేవాడిని చటుక్కున ఎదుర్కోదు. వీలుంటే వెనకడుగువేసి పారిపోవడానికి ప్రయత్నిస్తుంది. అయితే అటువంటి ఆశ ఇప్పుడు గురువులుకు లేదు. తనకుగానీ పులికి గానీ పారిపోయే అవకాశం లేదు. ఆ మృత్యులోయలో ఎవరో ఒకరు అంతం కావలసిందే!

గురువులు చేతుల్ని తొడలకు రాసి పదుసుపెట్టాడు. అతను ఎడమచేతిని గాలిలోకి లేపి కుడిచేతిని కొంచెం క్రిందుగా అడ్డంగా పెట్టి పులికేసి చూస్తూ ఒక్క అడుగు వెనక్కువేశాడు.

రామం అరుపు అతనికి వినబడుతోంది—“గురువులూ! దాన్నటు తప్పించి నువ్విటు వచ్చేయి. బోను తలుపులు తీస్తాను. ఇద్దరికి కక్షణ ఏర్పడుతుంది.”

సమాధానంగా గురువులుకూడా అరిచాడు—“పొర పాటునకూడా బోను తలుపులు తియ్యకు. పులి జిత్తుల మారి. మనమిద్దరం మసి అయిపోగలం.”

గురువులు వెనకడుగు వేయగానే పులి అదోరకంగా యిస్తుంది. కన్నులున్నట్టే కదిలి వాయువేగంతో గురువులు మీదకు ఉరికింది.

గురువులు లాఘవంగా పక్కకు తప్పుకుని పులి నడిమీద
కోసినటుగా ఎడమచేత్తో చెబ్బవేశాడు.

ఆ చెబ్బకు పులి మొదలునరికిన మ్రానులా నేలకూలింది.
గాండ్రుమంటూ నిశలు మారోగ్మోగేలా ఆరిచింది. ఆ అరు
పులో చెబ్బతిన్న పులి కంఠం గురువులు చెవులకు ధ్వనిం
చింది. ఇప్పుడది గెట్టించిన శక్తితో తనమీదకు వస్తుంది.
పొరపాటు చేయకుండా జాగ్రత్తపడుతుంది.

గురువులు మళ్ళీ చేతుల్ని తొడలపైన పదునుపెట్టాడు.
పులికోసం సిద్ధంగా వున్నాడు.

పులి వెనక్కు తిరిగి గురువులువంక చూస్తోంది కానీ
కదలడంలేదు. అతను ఒక్కక్షణం అజాగ్రత్తను వహిస్తే
అప్పుడు మీద కురకాలని చూస్తోంది. గురువులు జాని
ఎత్తు గ్రహించాడు. ఇండాకటి చెబ్బకలిగించిన ఆయాసా
న్నతనింకా పోగొట్టుకోలేదు. అందుకే దానికి తనమీద
దూకే అవకాశమివ్వకుండా అలా తీవ్రంగా దాని కళ్ళ
లోకే చూస్తున్నాడు.

కాసేపటికి గురువులు ఆయాసం తీరింది. అలా ఎంత
సేపో నిలబడడం అసాధ్యమని గ్రహించి, అతను ఒక్క
క్షణం ఏమరినటు నటించాడు.

పులి శరవేగంతో అతనిమీదకు చూకింది. ఈ పర్యాయం
గురువులు కాళ్ళతో పులి డొక్కల్లో బలంగా తన్నాడు.
పులి ఆ రనాదం లాంటిది చేసింది.

గురువులు పక్కకు తప్పుకుని చూశాడు. పులి నేల
కూలింది. అది లేచే సిద్ధిలో వున్నట్లు లేదు. ఉన్నప్పటికీ
కనీసం ఎగిరే శక్తి ఉండదు. గురువులు ఉత్సాహంగా గాలి
లోకి యెగిరి పులి నడిమీద వాలాడు. పులి చటుక్కున
లేచింది.

ఇప్పుడు గురువులుకు పులిని లొంగదీయడం ఎంతో సేపు పట్టలేదు. కీలక సా_ధనా_లలో చేతి దెబ్బలుకొట్టి పులిని ఆశక్తు_ల రాలిని చేశాడతను. పులి కదలలేని సీతిలో పడిపోయింది.

గురువులు బోను తలుపు తట్టి—“రామం! నువ్వింక బయటకు రావచ్చు!” అన్నాడు.

గురువులు కంఠం వినబడుతుందని రామం ఆశించలేదు. అతను ఉత్సాహంగా బయటకు వచ్చి - “నన్ను క్షమించు గురువులూ— నేను స్వార్థంతో నా ప్రాణం కాపాడుకుని నిన్ను పులికి వదిలిపెట్టాను....” అన్నాడు.

“చాలా మంచిపని చేశావు. లేకపోతే పులి నన్ను వదిలిపెట్టి నీ పని పట్టించేది. నిన్ను నువ్వు రక్షించుకున్నావు కాబట్టి, నన్ను నేను రక్షించుకోగలిగాను” అన్నాడు గురువులు.

రామం భయం భయంగానే పులివంక చూశాడు. అది కదలలేని సీతిలో ఉండి మూలుగుతోంది. ఆ మూలుగు హృదయ విదారకంగా ఉంది.

“నోరు లేని జంతువు. చంపడానికి మనస్కరించడం లేదు. ఇప్పుడేం చేయాలా అని ఆలోచిస్తున్నాను....” అన్నాడు గురువులు.

రామం ఆశ్చర్యంగా గురువులు వంక చూశాడు. అతడి శరీరంపై చిన్న గాయంకూడా లేదు. మనిషి కొద్దిగా ఆయాసపడుతున్నాడు. అంతే! పెద్దపులిని చంపడానికి మనస్కరించడం లేదని గురువులు అంటే రామానికి ఆశ్చర్యంగానే వుంది. అతని కళ్ళముందు అమానుషంగా చంపబడ్డ గంగాపుర గ్రామ మనసబు మెదిలాడు.

“మనుషుల్ని చంపడానికి వెనుకాడని నువ్వు ఈ

క్రూర జంతువుపైని జాలి చూపడం ఆశ్చర్యంగా ఉంది” అన్నాడు రామం.

“మనిషికి మనిషిని చంపాల్సిన అవసరంలేదు. వాళ్ళకు నోరుంది. బ్రతకడానికి లక్ష మార్గాలున్నాయి. అయినప్పటికీ సాటి మనిషిని వాళ్ళు సాధిస్తారు, వేధిస్తారు. ఉన్న నోటిని, మెదడును ప్రమాదకర కార్యాలకు వినియోగిస్తారు. అందుకే నాకు శత్రువులైన మనుషుల్ని చంపిపారేస్తాను. కానీ క్రూర జంతువుల విషయం అలాకాదు. దానికి నామీద పగలేదు. నేను దానికి సహజసిద్ధమైన ఆహారం. నన్నది తినాలనుకోవడం దాని తప్పకాదు....” అన్నాడు గురువులు.

గురువులు వింత మనస్తత్వం రామానికి ఆరంభకాలేదు. అతనికి తెలిసిన నైతిక విలువలు వేరు. గురువులకు తెలిసినవి వేరు.

“అయితే ఇప్పుడేం చేస్తావు?” అన్నాడు రామం.

“నా చెబ్బలనుంచి కోలుకోవడానికి పులికి రెండు మూడు గోజులు పడుతుంది. ఏ విషయమూ ఆటవికులకు వదిలేద్దాం. మనం ఈ పెట్టిలో విశ్రాంతి తీసుకుందాం” అన్నాడు గురువులు.

“ఈ భోజులో ఆహారసాధారణాలున్నాయి” అన్నాడు రామం.

ఇద్దరూ కడుపునిండా భోంచేశారు. భోజనాలయ్యాక రామం గురువుల్ని — “ఇందులో విషం కలపబడిందేమోనని భయం కలగలేదా?” అన్నాడు.

“ఆటవికులు రెండుమాటల మనుషులు కాదు. లోపల భోజనం ఉన్నదని వారు రాశారు. అంటే అది భోజనమే కానీ విషం కాదన్నమాట. ఎటొచ్చి పెద్దపులి బారినుండి

మనం బ్రతికి బయటపడగలమని వారు అనుకోలేదు....”

అన్నాడు గురువులు.

మృత్యులోయలో ఆ బోనులో సుమారు ఇంకో రోజు గడిచేక — అది పెకి లేవసాగింది. బోను పెకి లేస్తూనే పెద్దపులి నిస్సహాయంగా దానివై పే చూసోంది.

బోను పెకి రావడానికి ఎంతో సేపు పట్టలేదు. ఆ బోనును నేలమీద ఉంచగానే రామం, గురువులు తలుపు తెరుచుకుని బయటకు వచ్చారు. అక్కడ చేరిన ఆటవిక నాయకుడు, పదిమంది ఆటవికులు, రామం, గురువుల్ని ఆనందపరచిన ఇద్దరు ఆటవిక యువతులు ఆ దృశ్యంచూసి అమితంగా ఆశ్చర్యపడ్డారు.

ఆటవిక నాయకుడు ఒళ్ళు గిల్లి చూసుకుని “ఇది కలా, నిజమా?” అన్నాడు.

“మీ పెద్దపులిగూడా క్షేమంగానే ఉంది. నోరులేని జంతువును చంపడానికి మనసొప్పక అలా వదిలేశాను. అది కదలలేని సితిలో మృత్యులోయలో పడి ఉంది. మీరు వెళ్ళి దాన్ని రక్షించుకోవచ్చు....” అన్నాడు గురువులు.

“నువ్వు మనిషివా, దేవుడివా?” అన్నాడు నాయకుడు ఆశ్చర్యంగా.

“మనిషినే. అపూర్వనిధికి దారి చూపమని మిమ్మల్ని వేడుకునే అతి సామాన్యణ్ణి నేను....” అన్నాడు గురువులు.

“మా గూడానికే యిది అపూర్వ సంఘటన. ఇలా మృత్యులోయనుంచి బయటకు వచ్చిన మనిషి లేడు. ఇలా రాగలడని నే నూహించనేనా ఊహించలేదు. నువ్వు దేవుడివేనో కాదో నాకు తెలియదు. కానీ మా

దేవత అనుగ్రహం పొందిన వాడివన్న మాట నిజం. నీకు సాయపడకపోతే మా దేవత అగ్రహిస్తుంది. నీకు అన్ని వివరాలు చెబుతాను. ఈ గోబుకు విశ్రాంతి తీసుకో—” అన్నాడు నాయకుడు.

తర్వాత నాయకుడు పెద్దపులిని రక్షించమని ఆక్రమితులను ఆటవికుల్లో వొకణ్ణి ఆదేశించాడు. వాడు దాన్ని మచ్చిక చేసినవాడు. తన పులి యే సితిలో ఉందోనని వాడు చాలా ఆత్రుతగా ఉన్నాడు.

వాడు అప్పటికప్పుడు బోనులో కూరాడు. నలుగురు ఆటవికులు బోనుని మృత్యులోయలోకి జారవిడిచారు. సుమారు ఇరవై నిమిషాల్లో ఆటవికుడు పెద్దపులితో సహా పైకి వచ్చాడు.

కదలేని సితిలో ఉన్న పెద్దపులిని చూసి అంతా ఆశ్చర్యపడ్డారు.

“నా ప్రాణాలకు ప్రాణంగా పెంచుకొంటున్నా నీ పులిని. దీన్ని నీ ప్రాణాలమీదకు ఉసిగొల్పాను. అయినా కోపగించుకోకుండా దీన్ని ప్రాణాలతో వదిలిపెట్టావు. నీ మేలును మరువలేదు. నీకేం చేసినా ఋణం తీరదు. నీకు సాయపడడమే నా విధిగా భావిస్తాను....” అన్నాడు ఆ ఆటవికుడు.

ఈ పరిస్థితుల్లో రామానికో విషయం అరమయింది. తన తాత మృత్యులోయలోని మణుల దొంగతనాన్ని ఆపి రామార్ ని రక్షించాడు. గురువులు ఒక క్రూర జంతువును కరుణించి ఆటవికుల మన్ననకు పాత్రుడయ్యాడు.

ఎటువంటి పరిస్థితుల్లోనూ కరుణ, మానవత్వం వదిలి పెట్టనివాడికి తలపెట్టిన అన్ని కార్యాలూ జయమవు

తాయా? గురువులు విజయంలోని రహస్యమిదేనా? అయితే గురువులు మానవత్వం గలవాడని అనుకోవాలా? అంత వరకూ అతను చేసిన హత్యలూ, కిరాతకాల సంగతి యేమిటి?

ఆటవిక నాయకుడు అక్కడున్న యువతుల నిద్దర్ని ఉద్దేశించి—“మలయా! మీరిద్దరూ వీళ్ళ ఆలనా, పాలనా చూసుకోండి—కొద్దిగోజులు వీళ్ళిక్కడ విశ్రాంతి తీసుకొంటారు. ఇప్పుడు వీళ్ళు మన అతిథులు కాదు. మిత్రులు. ఈ విషయం గుర్తుంచుకోండి—” అన్నాడు.

*

*

*

“ఇప్పుడు మనం గుడిసెకు వెళ్ళబోవడంలేదు—” అంది మలయ. ఆప్పటికి మరో ఆటవిక యువతి రామాన్ని వెంటబెట్టుకుని యెక్కడికో వెళ్ళిపోయింది.

“ఎక్కడికి వెడతాం?” అన్నాడు గురువులు.

“మాకు ప్రత్యేకమైన కొలసులున్నాయి. వాటిలో స్నానం చేద్దాం. ప్రత్యేకమైన తోటలున్నాయి. వాటిలో విహారద్దాం. ప్రత్యేకమైన గుడిసెలున్నాయి. వాటిలో ఆనందిద్దాం. మనం గడుపబోయేది బందీ జీవితం కాదు. స్వేచ్ఛా విహారం—” అంది మలయ ఉత్సాహంగా.

“ఎందుకని?”

“సువ్వు అతిథివి కాదు. మిత్రుడివి. అదీ తేడా!” అంది మలయ.

“కానీ నాకీ సుఖాలమీద మోజులేదు.... అపూర్వ నిధి చేరుకొనేవరకూ నే నింకేమీ ఆనందించలేను. నా మనసంతా ఆ నిధి మీదనే ఉంది....—” అన్నాడు గురువులు.

“నువ్వు ఆపూర్వనిధిని తప్పక చేరుకొంటావు. అది చాలా ప్రమాదకరమైన పని. నీకే ప్రమాదమూ లేకుండా ఆక్కడికి పంపడంకోసం నాయకు డాలోచిస్తున్నాడనుకొంటాను. ఆయనకు వ్యవధి అవసరం. నీకు విశ్రాంతి అవసరం—” అంది మలయ.

గురువులు మాట్లాడకుండా ఆమెను అనుసరించాడు.

కొలనులో స్నానాటా, వనవిహారాలూ, గుడిసెలో పూలపాస్పపై అమరసౌఖ్యాలూ అపూర్వంగా తోచాయతనికి. ఆయితే అతని మెదడులో నిధిని గురించిన ఆలోచనలు తెరలు తెరలుగా వస్తూనే ఉన్నాయి. ఆ విషయం పసిగట్టిన మలయ అప్పుడప్పుడు తను వొంటరిగా నాయకుని వద్దకు వెళ్ళి మాట్లాడి వస్తూండేది.

రెండురోజులపాటు గురువులక్కడ అమరసౌఖ్యంలో మునిగి తేలాడు. మూడవరోజున మలయ నాయకుడినుంచి తిరిగివచ్చినపుడు ఆమె ముఖం విషాదంగా ఉండడాన్ని తను గమనించి ఆశ్చర్యంగా—“ఏం జరిగింది....?” అన్నాడు.

“నిన్నింకా దురదృష్టం వదిలిపెట్టినట్లు లేదు—” అంది మలయ.

“యేమయింది — ?” అన్నాడు గురువులు ఆతృతగా.

“నీ శవం కోసం కబురొచ్చింది....” అంది మలయ.

ఉలిక్కిపడ్డాడు గురువులు—“ఏమిటన్నావ్?”

“నీ శవం కోసం కబురొచ్చింది....” మళ్ళీ అంది మలయ.

“ఎవరిక్కావాలి నా శవం....?”

“నిధి దగ్గర్నుంచి కబురొచ్చింది....”

“నిధి అంటే మనిషి పేరా?”

“కాదు. నువ్వు కోరే అపూర్వ నిధి అదే— దాన్ని కొంతమంది బలవంతులు వశపర్చుకొన్నారు. వాళ్ళు మాకు మిత్రులు....”

“వాళ్ళు నాగరుకు లనుకొంటాను.. వాళ్ళకూ మీకూ స్నేహం ఎలా కలిసింది?”

“ఆ నిధి వొక రహస్య స్థలంలో ఉంది. అక్కడికి చేరడానికి రెండే రెండు మార్గాలున్నాయి. గంగ పురం నుంచి బయల్దేరి ఊరిచివరి కొండపక్క కాలిబాట ననుసరిస్తే వచ్చేది దగ్గరి దారి. అలా వెళ్ళినవాళ్ళను బ్రతక నివ్వరు వాళ్ళు. రెండవది చుట్టుదారి. మా గూడేనికి వచ్చి యిక్కణ్ణించి వెళ్ళాలి. యిక్కణ్ణించి ఓ పూట ప్రయాణం ఆ నిధి దగ్గరకు. సొరంగమార్గాన్ని వాళ్ళు నిర్మించారు.

నాగరకత బారినుండి మా జాలిని మేము కాపాడు కుంటూ వస్తున్నాం. నాగరకులు మాపై దాడి చేయకుండా వాళ్ళు మమ్మల్ని కాపాడుతామన్నారు. నిధికి యెవ్వరూ చేరకుండా మేము సాయపడుతున్నాం. అందుకు ప్రతిగా అప్పుడప్పుడు పృథ్విలోయకు సమర్పించుకోవడానికి మనుషుల్ని పంపుతూ వుంటారు వాళ్ళు....”

“వాళ్ళకూ మీకూ ఎలా పరిచయమయింది?” అన్నాడు గురువులు.

“అరణ్యంలోనే జరిగినట్లుంది. వాళ్ళు మత్తు పానీయాలు బహుమతిగా యిచ్చి మా వాళ్ళను లొంగదీసుకొన్నారు. మంచి చేసుకొన్నారు—....” అంది మలయ.

అటవికులు ఏమానుకులు కాబట్టి వీళ్ళను సులభం గానే వాళ్ళు బుట్టలో వేసేసుకుని ఉంటారని గురువులు అనుకొన్నాడు.

“గంగాపురానికి మీకూ సంబంధం యెలా వచ్చింది?”

“అదీ యీ నిధిమనుషులవలెనే? అంతకు పూర్వం గంగాపురం పెద్దలతో మాకేమీ సంబంధం లేదు. ఈ నిధిమనుషులు వచ్చేక వాళ్ళకూ మాకూ కొన్ని ఒప్పందాలు కూడా వచ్చాయి. ఆ నిధిమనుషులు గంగాపురం పెద్దలకు బాగా డబ్బు యిస్తారు. చిత్రమేమిటంటే నిధిమనుషులు తమకు తామే నిధి ప్రాంతాలు దాటి యెక్కడకూ వెళ్ళరు. తమ పనులన్నీ గంగాపురం మనుషుల ద్వారా చేయించుకొంటారు....” అంది మలయ.

ఆ నిధి యెవరి స్వాధీనంలో ఉన్నదో కానీ, వారు చాలా పకడ్బందీగా వ్యవహరిస్తున్నారని గురువులు గ్రహించాడు. అవునుమరి—అంత డబ్బును అక్కణ్ణించి తరలించడానికి చాలా పెద్ద ఎత్తున ఏర్పాటు చేసుకోవాలి. జాగ్రత్తగా వ్యవహరించాలి....

“ఇప్పుడేం చేద్దామనుకొంటున్నాడు నాయకుడు?” అన్నాడు గురువులు.

“ఆయనకేమీ పాలుపోవటం లేదు. నిధిమనుషులు చాలా ప్రమాదకరమైనవారు. మా గూడాన్ని వొక్క ఊణంలో నాశనం చేయగల శక్తి వారికుంది. వారి మాట కాదనడానికి లేదు. అలాగని రక్షణ యిచ్చిన మనిషిని చూస్తూ చూస్తూ చంపలేడు....వొకటి జాతి నాశనం, ఇంకొకటి జాతికి ఆవమానం.... ఇదీ నాయకుడి సమస్య!” అంది మలయ.

“ఇందులో పెద్దగా ఆలోచించాల్సినది లేదు. ఏ జాతి కైనా మనుగడ ముఖ్యం. అవమానం విషయం తర్వాత ఆలోచించవచ్చును....” అన్నాడు గురువులు.

“అంటే?” అంది మలయ.

“మీ జాతిని కాపాడడంకోసం నేను సిద్ధంగా ఉన్నానని మీ నాయకుడికి చెప్పి!....” అన్నాడు గురువులు.

సరిగ్గా అదే సమయానికి నాయకుడు అక్కడకు వచ్చి, “శభాష్ గురువులూ!” అన్నాడు.

గురువులు ఆశ్చర్యంగా—“మా సంభాషణ మీరు వింటున్నారా?” అన్నాడు.

“అవును. విన్నాను. సమస్య నీకు మలయ వివరించి చెప్పి ఉంటుంది. నీ నిర్ణయం కూడా నాకు నచ్చింది. ఎటొచ్చీ మా జాతి అవమానంపాలు కాకుండా ఉండేందుకు కూడా ఉపాయ మాలోచించాను....” అన్నాడు నాయకుడు.

“అవెలా?” అంది మలయ.

“చాలా సులభం—” అన్నాడు నాయకుడు— “గురువులుకు నిధిదగ్గరకు వెళ్ళాలని ఉంది. ప్రాణాలతోనే వెళ్ళాలని అతను కోరుకోలేదు. నిధిమనుషులకు గురువులు శవం కావాలి. ఇతడి శవాన్నక్కడ పంపడం ద్వారా మన మాట నిలబడుతుంది. మనకు ప్రమాదమూ తప్పి తుంది.”

అందులో చమత్కారముండవచ్చు. కానీ అది ఆత్మ వంచన అని మలయకు తోచింది. గురువులు దురదృష్టాన్ని తలచుకొంటే ఆమె కళ్ళలో నీళ్ళు తిరిగాయి.

*

*

*

“ఈశ్వరీ! ఇదిగో నువ్వు కోరిన గురువులు శవం”
అన్నాడు బాస్.

ఈశ్వరి గుండెలు వేగంగా కొట్టుకొన్నాయి.

గురువులు శవాన్ని కోరడంలో ఆమె అంతర్యం వేరు. అతనెక్కడో అక్కడ జీవించి ఉంటాడనే ఆమె ఆశ పడింది. ఆ కోరిక తీర్చడం బాస్ వల్ల కాదనే ఆమె అనుకొంది. అయితే ఇప్పుడు నిజంగానే గురువులు శవం వచ్చింది.

ఈశ్వరి యిప్పుడు స్పెషల్ రూంలో ఉంది. అక్కడ బాస్ కాక శవాన్ని మోసుకువచ్చిన ఇద్దరు బాస్ అనుచరులు ఉన్నారు.

శవాన్ని నేలమీద పడుకోబెట్టారు. ఒక శంతా ముసుగు కప్పి ఉంది. ఆఖరి ఆశగా ఆమె గుడ్డను తొలగించింది. అది గురువులు శవం కాకూడదని దేవుణ్ణి ప్రార్థించుకొంటూ శవాన్ని చూసిందామె.

దేవు డామె కోరిక మన్నించ లేకు. అది గురువులు శవమే!

ఈశ్వరి పెద్దగా అరుస్తూ ఆ శవంమీద పడిపోయింది. ఆమె బిగ్గరగా విలపిస్తూంటే—బాస్ కు కూడా జాలి వేసింది.

“ఈశ్వరీ! చచ్చిపోయినవాడికోసం యేడ్చి యేం ప్రయోజనం? జరిగింది మరిచిపోయి కొత్త జీవితం ప్రారంభించు....” అన్నాడు బాస్.

“మేమిద్దరమూ ప్రేమించుకొన్నాం. కానీ కనీసం వొకరినొకరు తాకనైనా తాకలేదు. ఇంతలో.... ఇంతలో యిలా మూడుతుందనుకోలేను—” అంటూ ఘోలుపొంది ఈశ్వరి.

“నువ్వు చాలా గుఱింబో ఉన్నట్లున్నావ్. నీ ప్రేయణ్ణి ఆఖరుసారిగా పనివితిరా చూసుకో. నేను ఓ గంట పోయాక వస్తాను. అప్పటికి నీ మనసు సర్దుకొంటుంది” అన్నాడు బాస్.

ముందుగా బాస్, ఆ తర్వాత యిద్దరు అనుచరులూ బయటకు వెళ్ళిపోయారు. తలుపులు బయటనుంచి తాళం వేయబడ్డాయి.

ఈశ్వరి గురువులు ముఖం తడుముతూ ఏడుస్తోంది. హఠాత్తుగా ఆమె ఏడుపు ఆగిపోయింది. ఆమె కళ్ళలో ఆశ్చర్యం, భయం ఒక్కసారిగా కనబడ్డాయి.

గురువులు కదుల్తున్నాడు.

ఈశ్వరి కళ్ళు సులుముకొంది. గురువులు పూర్తిగా కదిలి చటుక్కున లేచి కూర్చున్నాడు.

ఈశ్వరి భయాంతో అగవబోయింది కానీ చటుక్కున గురువులు ఆమె నోరు మూశాడు.

“నువ్విక్కడ కెలా వచ్చావు ఈశ్వరీ?” అన్నాడు గురువులు ఆశ్చర్యంగా.

“అయితే నువ్వు వచ్చిపోలేదా?” అంది ఈశ్వరి తడబడుతూ.

“లేదు. కానేపు ఊరికి బిగబట్టాను....” అన్నాడు గురువులు.

ఇద్దరూ నొకరి అనుభవా లొకరికి చెప్పుకొన్నాక ఈశ్వరితో గురువులు అన్నాడు—“ఆటవికులు తనను మోసగిసారని బాస్ అనుకోవడంలేదు. అంగుకే తన కారంలో వచ్చిన నన్ను నిజమైన శవంగా నమ్మారు....”

“అయితే ఇప్పుడేం చేయాలి? ఇది చాలా ప్రమాదకరమైన చోటు....” అంది ఈశ్వరి.

“ఇంతవరకూ అన్నీ ప్రమాదాలే వచ్చాయి. ఎలాగో అన్నీ తప్పించుకున్నా. సువిక్రమండుండడంతో నాకు కొండంత బలం వచ్చినట్లుంది. దేవుడు మన పక్షాన ఉన్నాడనే భావిస్తున్నాను....” అన్నాడు గురువులు.

“ఓ గంటలో మళ్ళీ బాస్ యిక్కడికి వస్తాడు. ఏం చేయాలో చెప్పు....” ఈశ్వరికి విపరీతమైవ సంతోషంతో పాటు ఆత్రుత, భయం కూడా ఎక్కువగా కలుగుతున్నాయి.

“ఇక్కడి విశేషాలు త్వర త్వరగా చెప్పు....” అన్నాడు గురువులు.

“ఆలయంలోకి వెళ్ళే అవకాశం నాకింకా కలగలేదు. బాస్ రాత్రిళ్ళు మాత్రమే కనబడతాడు. పగలు యిక్కడ కేవలం వొక యువకుడు, యువతి మాత్రం బెట ఉంటారనుకొంటున్నాను. మిగతావాళ్ళంతా ఎక్కడుంటారో ఏం చేస్తుంటారో తెలియదు. నేను తెలుసుకోవలసింది చాలా ఉంది. నీ విషయం రహస్యంగా యెలా ఉంచాలో నాకు తెలియడంలేదు....” అంది ఈశ్వరి.

“ఈశ్వరి—నువ్వు నాకు వరప్రదాయనివి. ఏదో ప్లాన్ వేసి రప్పించినట్లు నన్నిక్కడికి రప్పించావు. ఈ అవకాశాన్ని మనం బాగా ఉపయోగించుకోవాలి....” అన్నాడు గురువులు.

“బాస్ రాగానే యేం చేస్తావు?”

“తిరిగి శవంగా మారతాను!.....” అన్నాడు గురువులు.

“అప్పుడు నిన్ను బాస్ దహనం చేయిస్తాడు....” అంది ఈశ్వరి.

“అయితే ఏం చేయాలంటావ్?”

“శవాన్ని నా వద్ద నే ఉంచుకుంటానంటాను....” అంది ఈశ్వరి.

“అలా ఎన్నాళ్ళు? శవం వాసన రాకపోతే బాస్ కు అనుమానం రావూ!”

“అయితే ఏం చేయాలంటావ్?”

గురువులు, ఈశ్వరికూడా ఆలోచనలో పడ్డారు. ఇద్దరికీ ఏం చేయాలో తోచలేదు.

“ప్రస్తుతానికి నాకో పని చేయాలనిపిస్తోంది....” అంది ఈశ్వరి కాసేపాగి.

“ఏమిటది?”

ఈశ్వరి చటుక్కున అతన్ని కౌగలించుకుని ముద్దుపెట్టుకుంది.

గురువులూ మెను మృదువుగా విడిపించుకుని చిరునవ్వునవ్వి—“ఏమిటి ఆవేశం? అందుకు సమయం ముంగుంది” అన్నాడు.

“నాకు మళ్ళీ భయం వేస్తోంది....” అంది ఈశ్వరి.

“ఏం?”

“కేపట్నంచీ నేను బాస్ తో గడపాలి!” అంది ఈశ్వరి.

“కార్యసాధనకోసం ఏం చేసినా తప్పులేదు. నేను అరణ్యంలో మలయను మనస్ఫూర్తిగా అనుభవించాను” అన్నాడు గురువులు.

“నువ్వు మగాడివి. నీ బుద్ధులు వేరు!”

“మలయ ఆడదే మరి! ఆమె కూడా....”

“అది ఆటవికురాలు....”

“మనం బానికంటే ఎక్కువవాళ్ళ మనుకోవడం మన తక్కువతనాన్ని తెలుజేస్తుంది” అన్నాడు గురువులు.

“ఏం మగాడివిశువ్వు? ఆడదాని అవినీతిని సమరిసావ్!”

గురువులు నవ్వి — “నీతి, అవినీతి అంటూ మడికట్టు క్కూర్చునే చోటు కాదిది. కత్తిమీది సాము ఇక్కడి జీవితం. అవతలివాడి కసుమానం వచ్చిందా మన ప్రాణాలు పోతాయి. నువ్వేం చేస్తున్నా వన్నది ఇక్కడ ముఖ్యం కాదు. ఏం సాధించావన్నదే ముఖ్యం! బాస్ తిరిగిరాగానే నేను శవంగా మారతాను. నువ్వతనితో వెళ్ళిపో — ఈ వేళ్ళికి నన్నిక్కడ ఉండనీ!” అన్నాడు.

“అలాగే చేస్తాను....” అంది ఈశ్వరి.

సర్దిగా గంటకు తిరిగివచ్చాడు బాస్. అప్పటికి ఈశ్వరి దుఃఖం తగ్గడం చూసి అతడికి కాస్త తృప్తి కలిగింది.

“పోయినవాళ్ళలో మనమూ పోలేముగదా — శువ్వు అన్నమాట నిలుపుకున్నావు. నేనూ అన్నమాట నిలుపుకుని నీతో వస్తున్నాను. కానీ ఈ శవాన్ని అప్పడే ఏమీ చేయవద్దు. నా తనివితీరా గురువులు శవాన్నే నా ఒకటి రెండు రోజులు చూసుకోనీ” అంది ఈశ్వరి.

“రెండుమూడు రోజుల్లో భవం కుళ్ళి వాసనవేస్తుంది. నీ గురువులుకలా జరిగితే బాగుంటుందా?” అన్నాడు బాస్.

“పరిసితి నంతవరకూ రానివ్వను....” అంది ఈశ్వరి.

“సరే-మనం పోదామా!” అన్నాడు బాస్.

“ఊం” అంది ఈశ్వరి. ఈ రాత్రి తను ఇక్కడికి సంబంధించిన విశేషాలు చాలా తెలుసుకోవాలి. అందుకోసం ఏమైనా చేయాలి....

బాస్, ఈశ్వరి కలిసి అక్కణ్ణించి బెటకు వచ్చారు

బాస్ గది తలుపులు తాళం వేశాడు. ఈశ్వరి టేము చూసు కుంది. అప్పుడు రాత్రి పదకొండు గంటలయింది.

ఇద్దరూ ఆ ఆవరణలోంచి బయటకు వచ్చారు. అక్కణ్ణించి కొంత సూరం నడిచేక ఆలయం వచ్చింది. ఆలయాన్ని చూస్తూనే—“ఈ ఆలయం చూడాలని ఉంది నాకు” అంది ఈశ్వరి.

బాస్ నవ్వి — “ఇక్కడున్న రహస్యమంతా ఈ ఆలయంలోనే ఉంది. ఇక్కణ్ణించి బయటపడలేనివారు మాత్రమే దీన్ని చూడవచ్చు....” అన్నాడు.

“ఏముంది ఈ ఆలయంలో....” అంది ఈశ్వరి.

“పద-చూద్దాం!” అన్నాడు బాస్.

ఇద్దరూ ఆలయంలో ప్రవేశించారు. ఒక్కసారిగా ఈశ్వరి కళ్ళు చెరిగిపోయాయి. ఎక్కడ చూసినా బంగారం.... గోడలకు, విగ్రహాలకు,.... ఒకచోట ఏమిటి.... అది ఒక బంగారు ఆలయంగా కనబడుతోంది....

“ఏనాటిదో ఈ ఆలయం?” అంది ఈశ్వరి.

“ఆలయం పాతదే కానీ బంగారం కొత్తది....”

అన్నాడు బాస్ నవ్వుతూ.

“అంటే?” అంది ఈశ్వరి ఆశ్చర్యంగా.

“అది బంగారమనుకుని దొంగిలించే ప్రయత్నాలు చేయకు. ఇక్కడున్నదంతా బంగారం పూత పూసిన ఇత్తడి....” అన్నాడు బాస్.

ఈశ్వరికి ఆరంకాలేగు....

“ఇక్కడికి రావడానికి మేము మరీ ఎక్కువ అడ్డంకులు పెట్టలేను. మామీద యెవ్వరికీ అనుమానం కలగకూడదని మా ఉద్దేశం. ఎప్పుడైనా పొరబాటున యిక్క

డికి ఎవరై నా రావడం జరిగితే మొదటి చూపులో వారు గ్రహించగలిగేది ఆపూర్వనిధి అని మాత్రమే! అందుకే మేము ఈ ప్రాంతానికి ఆపూర్వనిధి అన్న సంకేతపదాన్ని పెట్టాము. గంగాపురం పెద్దలుకూడా ఇక్కడ ఆపూర్వనిధి ఉన్నదనే భావిస్తున్నారు. కానీ నిజానికిక్కడ ఉన్నది వేరు.... చూస్తావా?” అన్నాడు బాస్. ఈశ్వరి తల ఊపింది.

ఇద్దరూ ఆలయం లోపలకు వెళ్ళారు. గర్భగుడిలో విగ్రహానికి వెనుకగా ఒక చిన్న సోరంగ మార్గముంది. అక్కడ క్రిందకు దిగడానికి మెట్లుకూడా ఉన్నాయి. ఇద్దరూ మెట్లు దిగి లోనికి వెళ్ళారు.

అక్కడ ఒక విశాలమైన హాలు ఉంది. సుమారు పాతికనుంది మనుషులున్నారక్కడ. కాంతివంతమైన దీపాలతో హాలు ప్రకాశవంతంగా ఉంది. అక్కడ రక రకాల ఆధునిక పరికరాలున్నాయి. బాస్ ఈశ్వరిని ఒక టెలివిజన్ ముందుకు తీసుకువెళ్ళాడు.

“గంగాపురం కొండ దగ్గర కాలిబాటలో ఎవరై నా అడుగుపెడితే ఈ టెలివిజన్ తనంతటదే ఆన్ అవుతుంది. అవతలపక్కన ఉన్నది కంట్రోల్ మిషన్. ఆ ప్రాంతంలో ఎవరినై నా ఒకే ఒక్క మీటనొక్కి తుదముట్టించవచ్చు. దీనికి టెలివిజన్ కూ సింక్రోనైజేషన్ ఉంది....” అన్నాడు.

“ఇక్కడేం చేస్తున్నారు మీరు?” అంది ఈశ్వరి.

“ఇదొక అంతరాతీయ గూఢచారి శాఖ. భారతదేశానికి సంబంధించిన ఘట్టాల రహస్యాలను సేకరించి కావాలనుకున్న దేశాలకు అమ్ముతాము. మాకు సమాచారం అందజేసేవారు మంచి ప్రతిఫలం పొందుతారు. ఈ దేశం

లోని స్వగర్భా, చాలామంది వ్యాపారసులూ, ప్రముఖులూ, ధనవంతులూ మాకు సాయపడుతూంటారు. ట్రాన్స్మిటర్ల ద్వారా వారు మేమూ సంభాషించుకుంటూంటారు....”

“ఈ విషయం ఎవరికీ తెలియదా?” అంది ఈశ్వరి.

“మాకు మాత్రమే తెలుసును. మాకు తప్ప ఎవరికీ తెలిసినా వాళ్ళు ప్రాణాలతో తిరగపోలేరు....” అన్నాడు బాస్.

“ఇంతవరకూ ఎవరైనా ఈ హాల్ చూసిన వాళ్ళు న్నారా?”

“ఓసారి అయిదుగురు వచ్చారు. బంగారాన్ని చూసి అంతటితో ఆగకుండా గర్భగుడిలోకి వెళ్ళి ఈ హాల్ చూసినవాళ్ళు ఆ అయిదుగురే! వాళ్ళను క్రూరంగా హింసించి చంపేశాను. ఆ కథ వింటావా?” అన్నాడు బాస్.

“చెప్ప!” అంది ఈశ్వరి. అతడు చెబుతూంటే వింటూ భయాన్ని నటించింది ఈశ్వరి. ఆమె కళ్ళలోని భయాన్ని చూస్తూ అతను తృప్తిగా తలాడించి, అక్కడున్న విశేషాలాకొక్కటే ఆమెకు చూపించాడు.

అక్కడున్న పాతికమందిలో ఇరవైమంది విదేశీయులు. ఉదయం నాలుగు గంటలవరకూ వారక్కడ ఉంటారు. రాత్రి ఎనిమిది గంటలకు వారి పని ప్రారంభమవుతుంది. ఆ తర్వాత తమకోసం నిర్మించబడిన బంగళాల్లో హాయిగా విశ్రాంతి తీసుకుంటారు.

బంగళాల్లో వారికి స్త్రీ సుఖం లభించడంకోసం సుమారు వందమంది ఆడవాళ్ళ నక్కడ ఉంచారు. ఎవ

రెనా ప్రమాదకరంగా మారితే వాళ్ళను చంపేసి ఆ సానంలో కొంతవాళ్ళను తీసుకొస్తూంటారు....

ఈ వివరాలన్నీ ఆశ్చర్యంగా వింది ఈశ్వరి. అక్కడి వివరాలన్నీ చూశాక ఆమెకు ఒక విషయం తెలిసింది. ఇక్కడి మొత్తం విశేషాలన్నీ ఈ హాలో ఉన్నాయి. ఈ హాలును సాధ్యమే వీళ్ళందరినీ జయించినట్టే....

“ఇక్కడున్న ఈ పాతికమందిలో ఏ ఒక్కరైనా ఎదురు తిరిగితే....” అంది ఈశ్వరి.

“అసాధ్యం. మేమంతా పార్ట్నర్స్. అందరమూ ఒక అంతరాతీయ గూఢచారి శాఖ తరఫున పని చేస్తున్నాము. మాలో మాకు మోసాలేవు. నేను పేరుకు బాస్ను. అన్ని వ్యవహారాలను కలిపి చూస్తూంటాను కాబట్టి, అయితే మాది సమిష్టి బాధ్యత!” అన్నాడు బాస్.

“ఒక వేళ బంగళాలోని ఆడవారుగానీ, ఇతరులుగానీ తిరగబడితే....”

“ఆ ప్రమాదం ఉంది. ఎందుకంటే మా దగ్గర చాలా మంది టెక్నీషియన్లున్నారు. అన్ని సౌఖ్యాటా సమకూర్చుతున్నప్పటికీ ఇక్కడ గడపడం ఇష్టంలేని వారో పాతికమంది ఆ బంగళాలో ఉన్నారు. కానీ ఆ బంగళాలోంచి తప్పించుకోవడం అసాధ్యం. ఆ సంగతి నువ్వు కనిపెట్టి ఉంటావ్!”

“లేదు. నేను ప్రయత్నించలేదు....” అంది ఈశ్వరి.

“అయితే తెలుసుకుంటావ్ లే. నీ కివన్నీ ఎందుకు చూపించానంటే నీ కుతూహలం తీర్చడానికి. ఇకమీదట నీ జీవితం ఆ బంగళాలోకి మారబోతోంది. బెటి ప్రపంచం సంగతి అటుంచి ఈ ఆలయాన్ని మానే ఆవకాశంకూడా నీకుండదు....” అన్నాడు బాస్.

ఈశ్వరి తడబడినా బయటకు తేలలేదు — “చాలా థాంక్స్! నామీని అభిమానంలో ఇవన్నీ చూపించావు” అంది.

“నీమీద అభిమానానికి కారణం నీకూ తెలుసు. అయితే ఈ గోజుకు నేను నీ జోలికి రాను. ఎండుకంటే అవతల గురువులు భౌతిక దేహం ఇంకా అలాగే ఉంది. నీ మనసులోని మనిషి భౌతిక దేహం బూడిదయ్యేవరకూ నిన్ను తాకలేను. కానీ ఎన్నాళ్ళో ఆగలేను. ఆ దహన కాండ రేపు మధ్యాహ్నం బరుగుతుంది! రేపు మధ్యాహ్నం నీ రూంకు నా మనిషి వస్తాడు....” అన్నాను బాస్.

*

*

*

బయట ఎవరో తాళం తీస్తున్న చప్పుడయింది. గురువులు చటుక్కున బిగుసుకుపోయాడు. ఈశ్వరి మోకాళ్ళ మీద తల పెట్టుకుని కూర్చుంది.

ఒక మనిషి వచ్చాడు. ఈశ్వరిని సమీపించి—“ఇదేనా శవం?” అన్నాడు గురువుల్ని చూపిస్తూ.

“అవును” అంది ఈశ్వరి.

“దీన్ని తగల బెట్టడానికి వచ్చాను....” అన్నాడతను.

“ఎక్కడ, ఎలా?” అంది ఈశ్వరి అతన్ని పరీక్షగా చూస్తూ. మనిషి ముఖం గుర్తు తెలియడంలేదు. జీబురు గెడ్డం, పెద్దపెద్ద మీసాలు అతని రూపురేఖల్ని చాలా వరకూ కప్పేస్తున్నాయి.

“చూపిస్తాను, పద!” అంటూ అతనొక గదిలోకి నడిచాడు. అక్కడొక పెద్ద పెట్టె ఉంది. అత నా పెట్టె తెరిచి—“దీంటో శవం పారేసి దీనికి కరెంట్ కనెక్షన్ యిచ్చి పెట్టె మూత వేస్తేనే....లోపలున్న శవం అయిదు నిమిషాల్లో బూడిద, ఎముకలుగా మారిపోతుంది....”

అన్నాడు. ఆని వెనక్కి తిరిగాడు.

ఈశ్వరి అక్కడే ఆగిపోయింది! తెరిచి ఉన్న ఆ పెట్టె చూస్తూనే ఆమెకు చాలా బెంగగా ఉంది. మానవ శరీరపు విలువ ఇంతేనా? అనిపించినామెకి.

సరిగ్గా అయిదునిమిషాల్లో ఆ పెట్టెలో వొక శవం పడింది. పెట్టె మూతపడింది. ఈశ్వరి ఉలిక్కిపడి పక్కకు చూసింది. ఇండాకా శవాన్ని కాలచడానికి వచ్చిన మనిషి మానంగా పెట్టెపక్కకు వెళ్ళి ఎలక్ట్రికల్ కనెక్షన్ యిస్తున్నాడు. కెవ్వుమని కేకపెట్టింది ఈశ్వరి. ఆమె పరుగున వెళ్ళి పెట్టె మూత తెరవబోయింది కానీ ఆమనిషి ఆమెను చటుక్కున వెనక్కు లాగి—“ఏమిటీ కంగారు, ఈశ్వరీ!” అన్నాడు.

ఈశ్వరి ఆకంఠాన్ని గురుపట్టింది—“నువ్వా, గురువులూ?” అంది.

“అవును—ఇక రంగంలో గుముకుతున్నాను. వ్యవధి లేదు....” అన్నాడు గురువులు.

“ఎలా మార్చావ్ వేషాన్ని!” అంది ఈశ్వరి.

“ఈ స్పెషల్ రూంలో చాలా సదుపాయాలున్నాయి. బాస్ నిన్నిక్కడంచడం నేనిక్కడికి రాగలగడం మన అదృష్టం—” అన్నాడు గురువులు. అతను నిన్నరాత్రి శోధించగా అక్కడ వొక అలమారాలో మారువేషానికి అవసరమైన సామాన్లున్నాయి.

“ఒక్క చెబ్బతో పడగొట్టేసి పీక నొక్కి చంపేశాను. వాడి గెడ్డం మీసాలు నాకు మంచిదే! వేషం మార్చుకోవడం మరింత సులభమైపోయింది—” అన్నాడు గురువులు.

ఈశ్వరి ఆశ్చరంగా అతడివంక మాసి—“నీ చేతులు కత్తి కంటే పదునైనవనుకొంటాను” అంది. అంటూనే ఆప్యాయంగా అతని చేతుల్ని ముద్దాడింది.

ఇద్దరూ బంగళాలోంచి బయటకు వచ్చారు. గురువులు టైము చూసుకొన్నాడు — మధ్యాహ్నం వొంటి గంటయింది.

“ఏం చేసినా ఏడు గంటల్లోపల చేయాలి!” అన్నాడు గురువులు.

“అవును. మన ఆద్యష్టంకొద్దీ యీ ఆలయం ఆవరణ టెలివిజన్ రేంజిలో లేదు. ఇక్కడేం జరిగినా వాకర్ దృష్టికి పోదు.... దాన్ని బట్టి యిప్పుడేం చేయాలో ఆలోచించుకోవాలి....”

గురువులు ముందడుగు వేశాడు. బయట యెక్కడా మనుష్య సంచారం లేదు. ఏ విధమైన అలికిడీ లేదు. అతను, ఈశ్వరి కలిసి గోడదగ్గరకు వచ్చారు. గోడ చాలా ఎత్తుగా ఉంది. వాళ్ళకు కాస్త సూరంలో ద్వారం కనబడుతోంది. ద్వారానికి బయట కాపలావా డుంటాడు.

“మనం నొక పని చేయాలి. ఈ గోడ వలయాకారంలో ఉంది. ఇక్కణ్ణించి యెలాగో అలా బయటపడినప్పటికీ మనం కాపలావాడి కళ్ళబడతాం. అందుకని అటువైపు సుంచి ప్రయత్నించుదాం—” అన్నాడు గురువులు. అతని ప్రయత్న మేమిటో ఆర్థం కాకపోయినా ఈశ్వరి అతన్ననుసరించింది.

“యిప్పుడు మనం ప్రయత్నించాలి!” అన్నాడు గురువులు.

“ఎలా?” అంది ఈశ్వరి.

“ఈ చెట్టు చూడు....” అన్నాడు గురువులు—

“నువ్వు చెట్లెక్కడలవా?”

ఈశ్వరి ఆ చెట్టును చూసింది. శ్రీకృష్ణపరమాత్మ తనకు యిచ్చిన శిక్షణలో చెట్లెక్కడం కూడా ఉంది. ఆ చెట్టు సన్నగా పొడుగ్గా గోడకు ఆనుకొనే ఉంది. అప్పుడే ఈశ్వరి గమనించింది—అలాంటి చెట్టు అక్కడ చాలా ఉన్నవని. ఎటొచ్చి వాటి సుపయోగించుకోగల మన్న ఆలోచనే ఆమెకు రాలేదు.

ముందు గురువులు ఆ వెనుక ఈశ్వరి చెట్టు ఎక్కడం మొదలు పెట్టారు. అతి కష్టమీద యిద్దరూ గోడ పై భాగం చేరుకోగలిగారు. ఆ ప్రయత్నంలో ఈశ్వరి చేతులు బాగా కొటుకుపోయాయి.

“ఇప్పుడేం చేయాలి?” అంది ఈశ్వరి. క్రిందకు మాస్తూంటే ఆమెకు కళ్ళు తిరుగుతున్నాయనిపించింది. సన్నని గోడమీద తనూ, గురువులూ!

“నేనె తే మాకేస్తాను....” అన్నాడు గురువులు.

“అమ్మ బాబోయ్!—” అంది ఈశ్వరి అప్రయత్నంగా.

“వేరే దానిలేదు. ఇలాంటి యెత్తులు దుకడం నాకు కొత్తకాదు. నేను క్రిందకు మాకి తమాయించుకొన్నాక రెడీ అంటాను. అప్పుడు నువ్వు మాకు....నిన్ను నేను కాసుకుంటాను. ఈ పరిస్థితుల్లో అంతకుమించి గత్యంతరం లేదు. ఈ గోడమీద యిక్కవనేపు నిలబడి ఉండడం ప్రమాదకరం—” అంటూనే గురువులు అక్కణ్ణించి క్రిందకు మాకేశాడు.

ఆ దృశ్యం చూడలేనట్లు కళ్ళు మూసుకొంది ఈశ్వరి. గురువులు సామర్థ్యంచూసినప్పటికీ అక్కణ్ణించి దుకడం ప్రమాదరహితమని ఆమె అనుకోలేకపోయింది. రక్తపు

మడుగులో ఉన్న గురువుల్ని చూడాని కిషంలేనట్లు కళ్ళు
మూసుకొని నిలబడ ఆమె చెవులకు “గెడ్డి!” అన్న పిలుపు
వినబడింది.

ఈశ్వరి కళ్ళు తెరిచి చూసింది. క్రింద గురువులు
—చేతులు చాచి నిలబడి ఉన్నాడు. ఈశ్వరి కళ్ళు
మూసుకుని మరలాలోనన లేకుండా క్రిందకు నూకేసింది.
గురువు లామెను చేతులో వొడిసిపట్టుకొన్నాడు కానీ ఆ
విసురుకు యిద్దరూ నేలమీద పడి దొరక తప్పలేదు.
నేలంతా పరచుకొని ఉన్న పచ్చగడ్డి వారి కేవిధమైన
శ్రమ కలిగించలేదు.

ఇద్దరూ కాసేపు కూర్చుని ఆయాసం తీర్చుకొన్నారు.

“మన వ్యవహారం ఇంత సులభంగా అయిపోతూంటే
నాకేదో అనుమానంగా ఉంది—” అంది ఈశ్వరి.

“సులభంగా జరిగిందనుకోవడం నీ భ్రమ. ఎంతో
కష్టపడితే గానీ మన మిక్కడికి రాలేకపోయాం. అదీ గాక
యెన్నో పరిసితులు మనకు కలిసివచ్చాయి. ఇక్కడికి శత్రు
వులు రావడం అసాధ్యమని తెలుసు కాబట్టి, ఇక్కడి
వాళ్ళు నిశ్చింతగా ఉన్నారు. నేను శవాకారంలో రావ
డమే యింతవరకూ నన్ను రక్షించింది. అప్పుడే మనం
జయించామనుకోవడంలేదు. ఇంకా ఏముందో చూడాలి”
అంటూ గురువులు లేచాడు.

ఇద్దరూ అక్కడ ప్రదక్షిణంచేసి కాపలావాడి కళ్ళ
బడకుండా అక్కణ్ణించి ఆలయ ప్రాంతం చేరు
కొన్నారు. అక్కణ్ణించి చూస్తుంటే దూరంగా వాకర్,
మోనికా కనబడ్డారు ఈశ్వరికి. అంటే వాకర్ బయటే
ఉన్నాడు. కంట్రోల్ రూంలో ఇంకా ఎవరై నాఉన్నారా?
ఉంటే యెంతమంది ఉంటారు?

ఈశ్వరి, గురువులుకు వాకర్ గురించి చెప్పింది.

“మనం ముందు ఆలయంలోకి వెడదాం—ఎందుకంటే వాకర్ బయటనుంచి మన నేమీ చేయలేడు. కానీ అతనికి కంట్రోల్ రూం తో కనెక్షన్ ఉండి ఉంటే మనకు ప్రమాదం. ముందుగానే అక్కడకు వెళ్ళడం మంచిది” అన్నాడు గురువులు.

ఈశ్వరి దారి చూపిస్తూంటే గురువులు ముందుకు సడిచాడు. ఇద్దరూ ఆలయం గర్భగుడిలోకి వెళ్ళారు. అక్కడ మెట్లు దిగడం ఆరంభించారు. కొంత దూరం దిగగానే గురువులు ఆగిపోయాడు. కంట్రోల్ రూంలో కూర్చుని ఉన్న వొక మనిషి అతనికి కనబడ్డాడు. ఇంకా ముందుకు వెడితే అతనికి తనూ కనిపిస్తాడు.

“ఒక్కడే మనిషి ఉన్నాడు. కానీ వాడిదగ్గరే మేం ఉన్నాయో తెలియదు. ముందు వాడు మనల్ని కుక్కని కాల్చినట్లు కాల్చిపారేయొచ్చు....” అన్నాడు గురువులు నెమ్మదిగా.

“అయితే ఏం చేద్దాం?” అంది ఈశ్వరి.

“చూద్దాం. ఒక్కక్షణం ఆలోచిద్దాం....” అన్నాడు గురువులు.

అలా ఆలోచించి అతను మెట్లమీద రవంత శబ్దం చేశాడు.

కంట్రోల్ రూంలోని మనిషి లేచి మెట్లవెళ్ళు చూశాడు. అతని కెవ్వరూ కనబడలేదు. అందు క్షణం గురువులు వొక ఆడుగు వెనక్కు వేయడం. కంట్రోల్ రూంలోని మనిషి ఉన్న సానంలోంచి కదిలి మెట్ల వెళ్ళుగా వస్తున్నాడు. అతని కళ్ళలో రవంత భయం కూడా లేదు.

గురువులు దూరాన్ని మనసులోనే గణించుకొన్నాడు. మనిషి పాతిక గజాల దూరంలో ఉన్నాడనగా తన శక్తి నంతటినీ కూడగట్టుకొని ఆ మనిషివీదకు లంఘించాడు. అతడి తెగువకు ఈశ్వరి ఆశ్చర్యపడింది.

ఊహించని ఈ ఆఘాతానికి ఆ మనిషి వెలకితలా పడ్డాడు. గురువులుకూడా మోకాళ్ళమీద దెబ్బ తగిలింది. అతనా బాధను వోర్చుకొంటూనే తన చేతిని ప్రయోగించి ఆ మనిషికి స్పృహ పోగొట్టాడు.

ఈశ్వరి వేగంగా అతన్ని సమీపించింది.

కంట్రోల్ రూంను ఆపరేట్ చేసేది వొక్కడు కాదు. షిఫ్ట్లమీద రోజుకొకరు చొప్పున మారుతూ ఉంటారు. వారి సౌకర్యార్థం అక్కడ ఆపరేషన్ విధానాలన్నీ స్పష్టంగా నొక్క పుస్తకంలో రాసి ఉన్నాయి.

దేశానికి సంబంధించిన యందరో పెద్దమనుషులతో ట్రాన్స్మిటర్ ద్వారా సంభాషించడానికి వివరాలున్నాయి అందులో. గురువులు గబగదా ఆ పుస్తకం తిరగేసి తను ఆఖరిసారిగా దొంగతనం చేసిన యింటి యజమాని విశ్వేశ్వరరావు పేరు కూడా అందులో ఉండడం చూసి ఆశ్చర్యపడ్డాడు.

“ఇప్పుడేం చేయాలి?” అంది ఈశ్వరి.

“శ్రీకృష్ణపరమాత్మతో మాట్లాడాలి. నీకు నెంబరు గురుందా?” అన్నాడు గురువులు.

“నెంబరు తెలియదు నాకు. నా దగ్గరొక ట్రాన్సిమిటర్ ఉండేది. అందులో రహస్యపు మీట ఉంది. అది నొక్కికెడియోను విజయవాడ ట్యూన్ చేస్తే ఆయనతో సంభాషించ వచ్చు. కానీ అది నా దగ్గర్నుంచి వాకర్ లాక్కున్నాడు....” అంది ఈశ్వరి.

“అచెక్కడుందో?” అన్నాడు గురువులు.

“వాకర్ని అడిగితే చెప్పకపోవచ్చు. ఇక్కడే వెదికితే దొంగకొచ్చు....” అంది ఈశ్వరి. అయితే వారెంత వెతికినా ఆ ట్రాన్స్మిటర్ దొరకలేదు.

గురువులు మరోసారి పుస్తకం చూసి—“ఇప్పుడీ ప్రాంతమంతా మన అదుపులో ఉంది. ఇంక మనవాళ్ళకు యీ వార్త పంపడమే తరువాయి....” అన్నాడు.

“అది నిజమే—కంట్రోల్ మిషన్ చేతిలో ఉంటే ఆ మనిషిని యివ్వరూ తేరిపార చూడలేరు. ఆ ఆలయం ఆవరణనుంచి, గంగాపురం గ్రామం వరకూ ఆ మనిషి అదుపు చేయగలడు. ఎటూచ్చీ తను త్వరపడాలి. బంగళాలో విశ్రాంతి తీసుకొంటున్నవాళ్ళు అక్కణ్ణించి బయటపడి యిక్కడికి వచ్చేలోగా తనవాళ్ళను పిల్చుకోవాలి.

గురువులు ఆలోచించి ట్రాన్స్మిటర్ ఉపయోగించి వాకర్ని పిలిచాడు. వాకర్నించి రెస్పాన్స్ రాగానే ఉత్సాహంగా—“మోనికాను కూడా తీసుకునిరా, నీకు అర్జంటుగా ఓ విషయం చెప్పాలి—” అన్నాడు.

ఆప్పటికి ఈశ్వరి స్వహతస్పిన కంట్రోల్ రూం మనిషిని తాళ్ళతో కట్టేసి ఓ మూలగా యీడ్చేసి నోట్ల గుడ్డలు కుక్కేసింది. తర్వాత ఆమె పక్కకు తప్పుకొంది. గురువులు వెళ్ళి ఇందాకా కంట్రోల్ రూం మనిషి కూర్చున్న పద్ధతిలో కూర్చున్నాడు.

కాసేపటికి మెట్లమీద మనుషులు వస్తున్న అలికిడి అయింది. గురువులు ఊపిరి బిగబట్టాడు. అతనివీపు మెట్ల వెపుగా ఉంది. అతను అడుగుల చప్పుణ్ణిపట్టి అంచనా వేస్తున్నాడు.

వాకర్ తనను సమీపించా డనిపించగానే చటుక్కున వెనక్కు తిరిగి ఊహించని వేగంతో వాకర్ రెండు భుజాలమీదా కొట్టి కాళ్ళతో డొక్కలో తన్నాడు. వాకర్ కుప్పలా కూలిపోయాడు. ఈశ్వరి వెనుకనుంచి మోనికాకు అదే ట్రీట్ మెంట్ ఇచ్చింది.

వాకర్ జేబులో ఈశ్వరి చెప్పిన ట్రాన్స్ మిటర్ కనబడింది. ఈశ్వరి వెంటనే శ్రీకృష్ణపరమాత్మను కంటాక్ట్ చేసింది. ఆ సమయానికి శ్రీకృష్ణపరమాత్మ గంగాపురం న్నమీసంలానే ఉన్నాడు తన మనుషులతో.

“వీ కేవీ ప్రమాదంలేదు. కంట్రోల్ రూం మా చేతిలో ఉంది. వెంటనే బయల్దేరి రండి. రాత్రి ఎనిమిది కాకుండా యిక్కడకు వచ్చేయాలి....” అంది ఈశ్వరి.

“బయల్దేరుతున్నాం—” అన్నాడు శ్రీకృష్ణపరమాత్మ. ఎలాంటి అడ్డదిడ్డ ప్రాంతాల్లోనైనా ప్రయాణం చేయగల జీపాకటి తనవద్ద ఉందనీ ఓ గంటలో తనక్కడికి వచ్చి చేరగలననీ ఆయన అన్నాడు. ఈశ్వరి నాయన యంతగానో అభినందించాడు. గురువులు ప్రతిభను కొనియాడాడు.

ఆమె యీ పనుల్లో ఉండగా గురువులు వాకర్ని, మోనికాను కూడా కాళ్ళూ చేతులూ కట్టి, నోళ్ళలో గుడ్డలు కుక్కి ఓ మూలకు లాగేశాడు. ఇద్దరూ ఆత్రుతగా టెలివిజన్ ముందు కూర్చున్నారు. ఎప్పుడో జరుగుతుందా అని ఎదురుచూస్తున్నారు.

చూస్తూండగా టెలివిజన్లో కాంతి వచ్చింది. ఒక జీపు—అందులో శ్రీకృష్ణపరమాత్మ—ఇంకా పదిమంది మనుషులు—అందరివద్దనూ ఆయుధాలున్నాయి.

ఈశ్వరి ఆశ్చర్యంగా టెలివిజన్ వంక చూసింది. ఒక

ప్పుడు తను యిదే విధంగా కంట్రాల్ రూం మనిషి కళ్ళ బడి ఉంటుంది. తను చాలా రహస్యంగా వస్తున్నానని భావించి యెన్నో జాగ్రత్తలు తీసుకొంది. అంతే హాస్యాస్పదమో యిప్పుడర్థమవుతోంది.

జీపు భయంకరాకారాన్ని సమీపించి ఆగింది. శ్రీకృష్ణపరమాత్మ అందులోంచి దిగి ఆకారం వెనక్కు వెళ్ళాడు. అక్కడ ఏం జరుగుతున్నదీ కనపడలేదు కానీ ఆకారం చేయి లేచి వొక పక్కగా తిరిగింది. శ్రీకృష్ణపరమాత్మ ఆ వైపుగా జీపును పోనిస్తున్నాడు.

“గురువులూ! నువ్వు గుహ దగ్గరకు వెళ్ళి ఆయన్ను రిసీవ్ చేసుకో—నే నిక్కడి వ్యవహారం చూస్తూ ఉంటాను—....” అంది ఈశ్వరి.

గురువులు లేచాడు. తన కార్యం ముగిసిన తే అతనికి తోస్తోంది. అతనికి ఉన్న బెంగల్లా వొక్క తే—ఇక్కడేదో అపూర్వనిధి ఉన్నదన్న ఆశతో వచ్చాడు తను. అలాంటిదేదీ దొరక లేదు. తనకు అంతా నిరుత్సాహమే మిగిలింది. ఇంత కష్టపడి ఓ దుండగుల ముఠాను పట్టుకొన్నాడు. తను చెయ్యాలనుకొన్న దొక్కటి—జరిగిన దొక్కటి!

కొండ గుహదగ్గర శ్రీకృష్ణపరమాత్మను చూసినప్పుడు గురువులు కళ్ళు చెమర్చాయి. నిజానికి తను యెన్ని కష్టాలు పడి యీ ప్రాంతం చేరాడు? తన శక్తి సామర్థ్యాలకు యేదో అపూర్వ శక్తి తోడుకాకపోతే ఇంతవరకూ జీవించి ఉండేవాడు కాదు.

“శభాష్ గురువులూ! నీ సాహసా న్నభినందిస్తున్నాను....” అన్నాడు శ్రీకృష్ణపరమాత్మ.

“రండి.... కానీ యిక్కడ నిధి యేమీ లేదు.... అంతా మోసం!” అన్నాడు గురువులు.

శ్రీకృష్ణపరమాత్మ పెద్దగా చలించలేదు—“ఆ విషయా లన్నీ తర్వాత చూసుకొంటాం—ముందు నన్నక్కడికి తీసుకెళ్ళు—” అన్నాడు. ఆయన్ని అరుసరస్తూ మిగతా పదిమంది వచ్చారు.

అలయంలో అడుగు పెట్టి అక్కడున్న బంగారం చూసే సరికి ఆయనకు మతిపోయింది—“ఇంత బంగారం దగ్గరుంచుకొని—నిధి లేదంటావేమిటి??” అన్నాడు.

గురువులు నవ్వి—“ఇదంతా నకిలీ బంగారం. నిధి అన్నది వొక అంతర్జాతీయ గూఢచారి ముతా కల్పించిన భ్రమ. ఇక్కడ వార రహస్య కలాపాలు కొనసాగిస్తున్నారు—” అంటూ అన్నీ వివరంగా చెప్పాడు. అంతా గర్భగుడివ్వారా ధూమిలోపల ఉన్న హాల్లోకి వెళ్ళారు. హాల్లో ఈశ్వరి వీరకి స్వాగతం యిచ్చింది.

శ్రీకృష్ణపరమాత్మ త్వరగా అక్కడి విశేషాలన్నీ ఆకళింపు చేసుకొన్నాడు.... ఆయన ముఖం వెలిగి పోయింది—

“నిధి లేదంటావేమిటి గురువులూ! మన దేశంలోని ప్రముఖుల జాతకాలు మన చేతుల్లోకి వచ్చాయి. ఒకటి రెండుకాదు, కొన్ని వందల నిధులు మనకు దొరికినట్లు లెక్క. ఇది నేనూహించిని అద్భుత విశేషం” అన్నాడు శ్రీకృష్ణపరమాత్మ. ఆయన పసుగున వెళ్ళి గురువుల్ని ఆప్యాయంగా కాగలించుకొన్నాడు.

గురువులు ముఖం ఉత్సాహంగా లేదు—“నాక్కావల

సింది ప్రముఖుల జాతకాలు కాదు. డబ్బు. అందుకే యీ పనికి ఒప్పుకున్నాను. నా గత జీవితాన్ని వదిలిపెట్టి పవిత్రంగా మామూలు జీవితం గడపాలని నా ఆశ. అది నెరవేరనప్పుడు యింతవరకూ నేను పడ్డ శ్రమంతా వృధా” అన్నాడు నీరసంగా.

“ఏమీ వృధాకాదు. నువ్వేం విచారించనవసరంలేదు. నువ్వు చేసిన సాయానికి నీకు నేను అడిగినంత డబ్బు యిస్తాను. నీ శ్రమ వృధా కాలేదు—....” అన్నాడు శ్రీకృష్ణపరమాత్మ.

“ఇక్కడికి దరిదాపులో ఉన్న కాలనీని మనం స్వాగ్ధీన పర్చుకోవాలి. కంట్రోల్ రూంనుంచి ఆ కాలనీని పేల్చేయడానికి ఏర్పాట్లున్నాయి. ముందుగా ఒక మీట నొక్కితే కాలనీలో అలారం మ్రోగుతుంది. ఆ తర్వాత ఇంకో మీట నొక్కితే యిక్కణ్ణుంచి మనం యే హెచ్చరిక చేసినా వినపడుతుంది-ఆ వివరాలన్నీ ఆ ఫుస్ట్రంట్లో ఉన్నాయి” అన్నాడు గురువులు.

“అయితే ఆ విషయం నువ్వే చూడు!” అన్నాడు శ్రీకృష్ణపరమాత్మ.

గురువులు కంట్రోల్ రూంవైపు కదలబోగా హఠాత్తుగా టెలివిజన్లో మళ్ళీ కాంతి కనబడింది. చూస్తూ ఉండగా గంగాపుర కొండ ప్రాంతాన ఉన్న సన్నని కాలిబాటలో కొందరు మనుషులు కనబడ్డారు. ఒకరి వెనుకగా ఒకరు వస్తున్నారు. చాలామంది ఉన్నారు.

“పోలీసులు!” అన్నాడు శ్రీకృష్ణపరమాత్మ.

గురువులు చిటుక్కున కంట్రోల్ మిషన్ వద్దకు వెళ్ళి ఒక మీట నొక్కాడు.

(సశేషం)